



बुढीगंगा गाउँपालिका

गाउँ कार्यपालिकाको कार्यालय

हत्तिमुडा, मोरङ

प्रदेश नं. १, नेपाल

बालमैत्री स्थानीय शासन
तथा बाल अधिकार संरक्षण
कार्यविधि २०७७

प्रस्तावना :

बाल अधिकार सम्बन्धी समग्र पक्ष (बाल बचाउ, बाल संरक्षण, बाल विकास र बाल सहभागिता) को प्रवर्द्धन गर्न स्थानीय तहमा सुशासन अभिवृद्धि गरी बालबालिकाको सम्मान, प्रवर्द्धन संवर्द्धन गर्दै बालमैत्री स्थानीय तह निर्माण गरी बालबालिकाको सर्वोत्तम हित कायम गर्नका लागि बाल अधिकार सम्बन्धी अन्तर्राष्ट्रिय महासन्धि १९८९, नेपालको संविधान २०७२, बालबालिका सम्बन्धी ऐन २०७५, स्थानीय सरकार सञ्चालन ऐन २०७४ ले निर्दिष्ट गरेका बाल अधिकारका सवालहरूलाई कार्यान्वयन गर्न आवश्यक भएकोले स्थानीय सरकार सञ्चालन ऐनको दफा १०२ ले दिएको अधिकार प्रयोग गरी यो कार्यविधि निर्माण गरी बुढीगंगा गाउँकार्यपालिकाको मिति २०७७/०९/२९ गतेको निर्णयबाट स्वीकृत गरी लागू गरिएको छ ।

परिच्छेद- १

प्रारम्भिक

१. संक्षिप्त नाम र प्रारम्भ :

(१) यस कार्यविधिको नाम बालमैत्री स्थानीय शासन तथा बाल अधिकार संरक्षण कार्यविधि, २०७५ रहेको छ ।

(२) यो कार्यविधि तुरुन्त लागू हुनेछ ।

२. परिभाषा : विषय वा प्रसंगले अर्को अर्थ नलागेमा यस कार्यविधिमा,

क) “संविधान” भन्नाले नेपालको संविधान, २०७२ लाई सम्झनुपर्छ ।

(ख) “ऐन” भन्नाले स्थानीय सरकार सञ्चालन ऐन, २०७४ सम्झनु पर्छ ।

(ग) “कार्यविधि” भन्नाले बुढीगंगा गाउँपालिकाद्वारा जारी गरिएको बालमैत्री स्थानीय शासन तथा बालअधिकार संरक्षण कार्यविधि, २०७६ सम्झनु पर्छ ।

(घ) “बालबालिका” भन्नाले १८ वर्ष उमेर ननाघेका व्यक्तिलाई सम्झनुपर्दछ ।

(च) “सर्म्पक व्यक्ति (Focal Person)” भन्नाले गाउँपालिकाले बालबालिकाको क्षेत्रमा काम गर्न तोकेको व्यक्तिलाई सम्झनु पर्दछ ।

(छ) “स्थानीय बालअधिकार संरक्षण समिति” भन्नाले बालबालिकाको आधारभूत अधिकारहरूको संरक्षण तथा संवर्द्धन गर्नका लागि गठन गरिएका गाउँपालिका स्तरीय समितिहरूलाई सम्झनु पर्दछ ।

(ज) “वडा बालअधिकार समिति” भन्नाले बालबालिकाको अधिकारहरूको संरक्षण तथा संवर्द्धन गर्नका लागि गठन गरिएका वडास्तरीय समितिलाई सम्झनु पर्दछ ।

ज) “बालमैत्री स्थानीय शासन भन्नाले” बालअधिकारका चार आयामहरूलाई स्थानीय तहका नीति, संरचना, पद्धति र कार्यप्रकृत्यामा मूल प्रवाहीकरण गर्ने भन्ने बुझ्नुपर्दछ ।

- (झ) “बालमैत्री स्थानीय शासन” भन्नाले बाल बचाउ, बाल संरक्षण, बाल विकास र अर्थपूर्ण बाल सहभागिता जस्ता बाल अधिकारका सवाललाई स्थानीय तहको नीति, योजना, संरचना, प्रणाली र कार्य प्रक्रियामा संस्थागत गर्ने शासकीय पद्धतिलाई सम्झनुपर्दछ ।
- (ञ) “बालमैत्री स्थानीय शासन समिति” भन्नाले यस बालमैत्री स्थानीय शासन कार्यान्वयन कार्यविधि (२०७६) बमोजिम गठन भएका समितिलाई सम्झनु पर्छ ।
- (ट) “बालक्लब” भन्नाले विद्यालय तथा समुदायस्तरमा बालबालिकाको सहभागितामा गठन भइ बुढीगंगा गाउँपालिकाको कार्यालयमा अभिलेखीकरण भएर सक्रिय रूपमा सञ्चालनमा रहेका बालक्लबहरूलाई सम्झनु पर्दछ ।
- (ठ) “संरक्षक तथा संरक्षक शिक्षक” भन्नाले बालक्लबलाई नियमितरूपमा सञ्चालन तथा व्यवस्थापन गर्न समुदायको हकमा संरक्षक र विद्यालयको हकमा संरक्षक शिक्षक भन्ने बुझ्नु पर्दछ ।
- (ड) “बालक्लब सञ्जाल” सबै वडाको प्रतिनिधित्व हुने गरि गाउँपालिकास्तरमा गठन भएको बालक्लबहरूको सञ्जाल र वडास्तरको सञ्जाललाई सम्झनु पर्दछ ।
- (ढ) “गैरसरकारी संस्था” भन्नाले प्रचलित कानून बमोजिम स्थापना भएका र स्थानीय तहसँग समन्वय गरी कार्यसञ्चालन गर्ने गैरनाफामूलक सामाजिक संस्था सम्झनुपर्छ ।
- (ण) “स्थानीय तह” भन्नाले गाउँपालिका, नगरपालिका तथा जिल्ला सभालाई सम्झनु पर्दछ ।
- (त) “बाल कोष” भन्नाले बालअधिकारको संरक्षण र सम्वर्द्धन गर्नका लागि गाउँपालिकाको कार्यालयमा स्थापना गरिएको बाल कोषलाई सम्झनु पर्दछ ।
- थ) “बालभेला” गाउँपालिका वा वडाको योजना तर्जुमा प्रक्रियाका विभिन्न चरणहरूमा बालक्लबका प्रतिनिधिहरूको भेलालाई सम्झनु पर्दछ ।
- (द) “गाउँपालिका” भन्नाले बुढीगंगा गाउँपालिका सम्झनु पर्छ ।
- (ध) “प्रमुख” भन्नाले बुढीगंगा गाउँपालिकाको प्रमुख सम्झनु पर्छ ।
- (न) “उपप्रमुख” भन्नाले बुढीगंगा गाउँपालिकाको उपप्रमुख सम्झनु पर्छ ।
- (प) “वडा” भन्नाले बुढीगंगा गाउँपालिकाका सबै वडा सम्झनु पर्छ ।
- (फ) “वडाध्यक्ष” भन्नाले बुढीगंगा गाउँपालिकाको वडा अध्यक्षलाई सम्झनु पर्छ ।
- (ब) “सभा” भन्नाले बुढीगंगा गाउँपालिकाको गाउँसभालाई सम्झनु पर्छ ।
- (भ) “कार्यपालिका” भन्नाले बुढीगंगा गाउँ कार्यपालिकालाई सम्झनु पर्छ ।

३. कार्यविधि निर्माण गर्ने आधारहरू :

बालबालिकाविरुद्ध हुने सबै प्रकारका हानि वा जोखिमहरूबाट उनीहरूलाई संरक्षण गर्नु बालसंरक्षण हो । अर्को शब्दमा, बालबालिकाको शारीरिक, मानसिक, संवेगात्मक, सामाजिक, नैतिक तथा बौद्धिक

विकासमा गम्भीर नकारात्मक असर पर्ने खालका कुनै पनि कार्य वा व्यवहारबाट उनीहरूलाई जोगाउनु नै बालसंरक्षण हो । बालबालिका विरुद्ध हुने भेदभाव, दुर्व्यवहार, हिंसा (शारीरिक, मानसिक), शोषण (शारीरिक, यौन, श्रम) बेवास्ता र उपेक्षा वा हेलचेक्याइँ, अपहरण तथा अन्य हानिकारक अभ्यासहरूले बालबालिकामा तत्कालीन र दीर्घकालीन हानि पुग्दछ जसले गर्दा समृद्ध स्थानीय तह निर्माण गर्न बाधा पुग्दछ । यिनै भेदभावजन्य कार्यहरूलाई सम्बोधन गर्न सयुक्त राष्ट्र संघको बाल अधिकार सम्बन्धि महासन्धि १९८९, नेपालको संविधान २०७२, बालबालिका सम्बन्धि ऐन २०७५ र स्थानीय सरकार सञ्चालन ऐन २०७४ को गाउँपालिको काम कर्तव्य र अधिकार अन्तर्गत बाल संरक्षणका सवालहरूलाई सम्बोधन गर्ने उल्लेख भएको हुदाँ सो मा उल्लेखित अधिकार प्रयोग गर्दै बालमैत्री स्थानीय शासन र बाल अधिकार संरक्षण कार्यविधि निर्माण गरिएको छ ।

४. उद्देश्य :

बुढीगंगा गाउँपालिकालाई बाल संरक्षणसँग सम्बन्धित विषयको पहिचान, योजना तर्जुमा, कार्यान्वयन र प्रभावकारी अनुगमनमा सहयोगि बनाउन र बालसंरक्षण प्रणालीमा बुढीगंगा गाउँपालिका र सबै सरोकारवालाहरूको न्यूनतम समझदारी तथा बुझाइमा एकरूपता आउने विश्वास लिई यो कार्यविधि तयार गरिएको छ । यसका मुख्य उद्देश्यहरू देहाय बमोजिम रहेका छन् ।

- (क) सबै समुदायका बालबालिकाको अधिकारको संरक्षण तथा सम्बर्द्धन गर्ने ।
- (ख) गाउँपालिकाले बाल संरक्षणका लागि उपयुक्त संयन्त्र निर्माण तथा कार्यक्रमहरूको तर्जुमा गर्न सहयोग पुर्याउने ।
- (ग) वडातह बाट हुने बालसंरक्षण सम्बन्धी सेवा प्रवाहमा न्यूनतम समरूपता कायम गर्न योगदान दिने ।
- (घ) बालमैत्री स्थानीय शासन प्रवर्द्धन गर्दै विद्यालयहरूमा भयरहित सिकाइ विधिलाई प्रवर्द्धन गर्ने ।
- (ङ) बालबालिकामाथि हुने हिंसा, दुर्व्यवहार, हानी र जोखिम न्यूनीकरण गर्न ।
- (च) बालबालिकाको अभिलेख (घटना व्यवस्थापन, सूचना, तथ्याङ्क आदि) व्यवस्थापन गर्न ।
- (छ) बालअधिकार संरक्षण र सम्बर्द्धनका लागि सरकारी, गैरसरकारी र अन्य सरोकारवालाहरू बीच समन्वय, सहकार्य र साभेदारी स्थापना गर्न ।
- (ज) बाल विवाह र बालश्रम लाई अन्त्य गर्ने अभियानमा सघाउ पुर्याउने ।

परिच्छेद- २

बालमैत्री स्थानीय शासन समिति गठन, बालबालिका शाखा स्थापना

५. १ बालमैत्री स्थानीय शासन समिति गठन, काम कर्तव्य र अधिकार

बाल बचावट, बाल संरक्षण, बाल विकास र बाल सहभागिताको विषयमा स्थानीय तहको नीति, संरचना, पद्धति र कार्यप्रकृत्यामा मूल प्रवाहीकरण गर्नका लागि यस बालमैत्री स्थानीय शासन समिति २०७६ का आधारमा एक बालमैत्री स्थानीय शासन समिति गठन हुनेछ । जसमा निम्नानुसारका सदस्यहरू रहनेछन् ।

(१) उपाध्यक्ष, गाउँपालिका	संयोजक
(२) प्रमुख प्रशासकिय अधिकृत	सदस्य
(३) गाउँपालिकाले मनोनयन गरेका कार्यपालिका सदस्यहरू २ दुई जना	सदस्य
(४) गाउँपालिकाका स्वास्थ्य, शिक्षा तथा महिला इकाईका प्रमुखहरू	सदस्य
(५) गैसस प्रतिनिधि (महिला र बालबालिकाको क्षेत्रमा कार्यरत) १ जना	सदस्य
(६) स्थानीय विद्यालय वा स्वास्थ्य व्यवस्थापन समिति मध्येबाट गाउँपालिकाले मनोनयन गरेको प्रतिनिधि (१ जना)	सदस्य
(७) गाउँपालिकामा कार्यरत महिला शिक्षक र महिला स्वास्थ्य स्वयंसेविका मध्येबाट गाउँपालिकाले मनोनयन गरेको प्रतिनिधि (२ जना)	सदस्य
(७) गाउँपालिकास्तरीय बाल सञ्जालका प्रतिनिधि २ जना (कम्तीमा १ जना बालिका समेत)	सदस्य
(९) गाउँपालिका बालअधिकार समितिको (१ जना)	सदस्य
(१०) सामाजिक शाखा प्रमुख	सदस्य-सचिव

गाउँपालिकाका अध्यक्ष यस समितिको संरक्षक रहने छन । समितिले आवश्यकता अनुसार सम्बन्धित क्षेत्रका विज्ञ तथा संस्थाका प्रतिनिधिहरूलाई बैठकमा आमन्त्रण गर्न सक्नेछ । सदस्यहरूले पाउने वैठक भक्ता गाउँपालिकाले निर्धारण गरे वमोजिम हुनेछ ।

५.२ बालमैत्री स्थानीय शासन समितिको काम कर्तव्य र अधिकार :

- १ बालमैत्री स्थानीय शासन सम्बन्धी नीति, निर्देशिका, कार्यविधि तयार गर्ने र यस पद्धतिको प्रवर्द्धन गर्न गाउँपालिकालाई नीतिगत पृष्ठपोषण गर्ने ।
- २ बालमैत्री स्थानीय शासन पद्धतिको प्रवर्द्धन गर्न गाउँपालिकास्तरबाट समन्वयकारी भूमिका निर्वाह गर्ने ।
- ३ बालबालिकाको क्षेत्रमा कार्यरत राष्ट्रिय एवं अन्तर्राष्ट्रिय सरकारी एवं गैर सरकारी संघसंस्था तथा तहबीच आवश्यक समन्वय गर्ने गराउने ।

४ बालमैत्री स्थानीय तह घोषणा गर्न थप सुचकहरु निर्धारण गर्ने र बालमैत्री वडा घोषणा गर्नका लागि वडा समितिलाई सहयोग गर्ने ।

५ बालमैत्री कार्यक्रम कार्यान्वयनका लागि योजना तर्जुमा प्रक्रियामा बालबालिकाका सवालहरुलाई उठान गर्न पहल गर्ने ।

६ बालमैत्री स्थानीय शासन सम्बन्धी कार्यको अनुगमन र मूल्याङ्कन र समिक्षा गर्ने, गराउने ।

५.३. गाउँपालिकामा महिला/बालबालिका शाखाको स्थापना र जिम्मेवारी :

१ गाउँपालिकामा महिला तथा बालबालिकाको छुट्टै शाखा स्थापना गरिने छ । महिला तथा बालबालिका शाखा सञ्चालन गर्नको लागि कम्तीमा एक जना कर्मचारीलाई सम्पर्क व्यक्ति तोकिए कार्य जिम्मेवारी दिइनेछ ।

२ महिला तथा बालबालिका सम्बन्धी नीति तथा कार्यक्रमलाई बालमैत्री बनाउने र यस्ता कार्यक्रमहरुमा बाल सहभागिता सुनिश्चित गर्न सहयोग गर्ने ।

३ बालमैत्री स्थानीय शासन सम्बन्धी सूचक पुरा गर्न बालमैत्री योजना तर्जुमा र कार्यान्वयन गर्न सधै क्रियाशिल हुने ।

४ बालमैत्री स्थानीय शासन सम्बन्धी भएका क्रियाकलाप तथा प्रगति विवरणको सूचना अद्यावधिक र सम्प्रेषण गर्ने ।

५ गाउँपालिका बाट हुने सेवा प्रवाह पद्धतिलाई बालमैत्री बनाउने । बालक्लवहरुको सुचिकृत गर्ने ।

६ गाउँपालिका तथा वडाका कार्यक्रमहरुमा बाल सहभागिता सुनिश्चित गर्ने ।

७ बालमैत्री स्थानीय शासनका सूचकहरुको अवस्था विश्लेषण, अनुगमन र प्रमाणिकरण गर्ने ।

८ बालबालिकाको तथ्याङ्क र सूचनाको अध्यावधिक गर्ने तथा बालबालिका, गाउँपालिका र सरोकारवालाहरुबीच सम्बन्ध र समन्वय विस्तार गर्ने ।

९ बाल अधिकार समिति तथा बालमैत्री स्थानीय शासन समितिका सदस्यहरु सँग बाल संरक्षक, संरक्षक शिक्षक, बालक्लव, बालक्लव सञ्जालहरुबीच समन्वयकारी भूमिका खेल्ने ।

१० बालअधिकारमा आधारित सहभागितामूलक विधिबाट बालबालिकासँग सम्बन्धित योजना तर्जुमा, कार्यान्वयन र क्रियाकलापहरुमा सहजीकरण गर्ने ।

११ योजना तर्जुमा प्रक्रियामा बालभेला गर्न सहयोग गर्ने र वडामा बालमैत्री अभियान सञ्चालन गर्न सहयोग गर्ने ।

६. गाउँपालिका स्तरीय बाल अधिकार समिति गठन र काम, कर्तव्य र अधिकार :

बालसंरक्षणमा पर्याप्त ध्यान सुनिश्चित गर्नको लागि स्थानीय सरकार सञ्चालन ऐनको दफा १४ बमोजिम बुढीगंगा गाउँपालिकाले गाउँपालिकास्तरीय तथा वडास्तरीय बालसंरक्षण समिति गठन गरि काम कर्तव्य र अधिकार समेत प्रत्यायोजन गरेको छ ।

६.१ बुढीगंगा गाउँपालिकास्तरीय बालसंरक्षण समिति

(क) गाउँपालिकाको उपाध्यक्ष	संयोजक
(ख) कार्यपालिका सदस्यहरु मध्ये २ जना (१ जना महिला समेत)	सदस्य
(ग) शिक्षा तथा स्वास्थ्य शाखा प्रमुख २ जना	सदस्य
(घ) बालअधिकारको क्षेत्रमा कार्यरत गैरसरकारी संस्थामध्येबाट १ जना	सदस्य
(ङ) गाउँ शिक्षा व्यवस्थापन समितिबाट १ जना	सदस्य
(च) गाउँपालिकास्तरीय बालक्लब सञ्जालबाट १ जना	सदस्य
(छ) पिछडिएका समुदाय मध्ये बाट १ जना प्रतिनिधी	सदस्य
(ज) गाउँपालिकामा रहेको सुरक्षा निकायको प्रमुख	सदस्य
(झ) गाउँपालिकास्तरीय अपाङ्ग समन्वय समितिका प्रतिनिधी	सदस्य
(ञ) बालमैत्री स्थानीय शासन समिति मध्येबाट १ जना प्रतिनिधि	सदस्य
(भ) महिला/बालबालिका शाखा हेर्ने सम्पर्क व्यक्ति	सदस्य-सचिव

गाउँपालिकाका अध्यक्ष यस समितिको संरक्षक रहने छन । समितिले आवश्यकता अनुसार सम्बन्धित क्षेत्रका विज्ञ तथा संस्थाका प्रतिनिधिहरुलाई बैठकमा आमन्त्रण गर्न सक्नेछ । सदस्यहरुले पाउने बैठक भक्ता गाउँपालिकाले निर्धारण गरे बमोजिम हुनेछ । कम्तिमा महिनामा एक पटक बैठक बस्नेछ ।

६.२ समितिको काम, कर्तव्य र अधिकार देहाय बमोजिमको हुनेछ ।

- (क) बालमैत्री स्थानीय शासन समितिले गरेका निर्णयहरुलाई कार्यान्वयन गर्ने ।
- (ख) वडा अधिकार समितिसँग समन्वय गरी सूचकहरुको आधारमा योजना तर्जुमा गरि कार्यान्वयनमा सहजीकरण र अनुगमन गर्ने ।
- (ग) गाउँपालिकामा विशेष हेरचाह र संरक्षणको आवश्यकता भएका बालबालिका साथै सबै बालकालिकाको तथ्याङ्क संकलन गर्ने, अद्यावधिक गर्ने र गाउँपालिकामा पेश गर्ने ।
- (घ) गाउँपालिकामा बालबालिकाको क्षेत्रमा कार्यरत सरकारी कार्यालय विभिन्न गैसस बालक्लब, वडा बाल अधिकार समिति, निगरानी समिति, मेलमिलाप केन्द्रहरुको अभिलेख तयार गर्दै समन्वय, सहकार्य र साभेदारी गरी बाल अधिकारको सम्बर्द्धनात्मक र संरक्षणात्मक कार्यहरु गर्ने गराउने ।
- (ङ) बालबालिकाको क्षेत्रमा स्थानीय आवश्यकता पहिचान गरी संघीय सरकार, प्रदेश सरकार र स्थानीय सरकारका विभिन्न निकायहरु र विकासका साभेदार संस्थासँगको समन्वयमा समुदायमा

आधारित कार्यक्रमहरूको तर्जुमा र कार्यान्वयन गराउन आवश्यक समन्वय गर्ने, बालबालिकासँग सम्बन्धित योजना तर्जुमा, कार्यक्रमको रेखदेख, अनुगमन, मूल्याङ्कन र निरीक्षण गर्ने ।

(च) बाल अधिकारको संरक्षण र सम्बर्द्धनका निमित्त विभिन्न कार्यक्रमहरू सञ्चालन गर्ने ।

(छ) गाउँपालिकामा भएका सबै संघसंस्थालाई बालबालिकाको क्षेत्रमा कार्य गर्न उत्प्रेरणा, समन्वय र साभेदारी गर्ने । कार्यक्रम सञ्चालन गर्नको लागि आवश्यक परामर्श, सुझाव तथा निर्देशन दिने ।

(ज) बाल अधिकार हननका सम्बन्धमा आएका उजुरीहरूलाई सम्बन्धित निकायमा सिफारिस गरी पठाउने एवं समन्वयकारी भूमिका निर्वाह गर्ने ।

(झ) बालबालिकाको निमित्त आकस्मिक सहयोगका लागि कोषको स्थापना गरि प्रभावकारी कार्यान्वयन गर्ने । कोषमा गाउँपालिकामा कार्यरत सबै सरोकारवालाहरूलाई सहयोगका लागि अनुरोध गर्ने ।

(ञ) शिक्षा, स्वास्थ्य लगायतका क्षेत्रको वार्षिक योजनामा समेत बालसंरक्षण सम्बन्धी भूमिका (विशेष गरी हिंसा, दुर्व्यवहार, आदिको बारेमा सूचना प्रवाह तथा उजुरी) समावेश गर्न सहजीकरण

गर्ने
ट) बाल अधिकार सम्बन्धि दिवस तथा समारोह विभिन्न निकायहरूसँगको समन्वय तथा सहकार्यमा मनाउने ।

(ठ) वडा बाल अधिकार समितिहरू, बालक्लब सञ्जालहरू, सरोकारवालाहरू र गाउँपालिकाबीच समन्वय, सहकार्य र सम्पर्क गर्ने ।

(ड) गाउँपालिकामा बालबालिका सम्बन्धी सम्पन्न कार्यक्रम कार्यान्वयनको अनुगमन र प्रगति विवरण तयार गरि गाउँपालिकामा पेश गर्ने ।

द. वडा बाल अधिकार समितिको गठन, काम, कर्तव्य र अधिकार :

१) वडा स्तरीय अधिकार बालसंरक्षण समिति :

(क) वडा अध्यक्ष	संयोजक
(ख) वडाका निर्वाचित सदस्यहरू	सदस्य
(ग) शिक्षकहरूमध्येबाट २ जना (१ जना महिला शिक्षक	सदस्य
(घ) महिला स्वास्थ्य स्वयंसेविकाहरूमध्येबाट १ जना	सदस्य
(ङ) वडामा बालअधिकारको क्षेत्रमा कार्यरत गैरसरकारी संस्थाहरूमध्येबाट १ जना	सदस्य
(च) विद्यालय व्यवस्थापन समितिबाट १ जना	सदस्य
(छ) वडा बालक्लब सञ्जालबाट कम्तीमा १ बालिका सहित २ जना	सदस्य
(ज) आदिवासी, जनजाति, अल्पसंख्यक, दलित तथा पिछडिएका वर्गसमुदायको प्रतिनिधित्व हुने गरी कम्तीमा १ महिलासहित २ जना	सदस्य

(भू) वडा अपांग समितिवाट प्रतिनिधी सदस्य १ जना	सदस्य
(ज) समाजसेवीहरु मध्ये वडा समितिले मनोनित १ जना	सदस्य
(ट) स्वास्थ्य संस्थाका प्रमुख	सदस्य
(ठ) वडा सचिव	सदस्य सचिव

(२) वडा बाल अधिकार समितिको काम, कर्तव्य र अधिकार देहायवमोजिमको हुनेछ,

- (क) बालमैत्री स्थानीय शासन समिति र गाउँपालिकास्तरीय बालसंरक्षण समितिले गरेका नीति, कार्यक्रमलाई कार्यान्वयन गर्ने ।
- (ख) गाउँपालिकास्तरीय बालमैत्री स्थानीय शासन समितिको सिफारिसमा वडालाई बालमैत्री घोषणा गर्ने अभियान सञ्चालन गर्ने ।
- (ग) वडामा बालविवाह, दाइजो लेनदेन, बालश्रम शोषण, बहुविवाह, लैङ्गिक हिंसा, जातिय छुवाछुत, मानव बेचबिखन, हानिकारक अभ्यासहरू अन्त्य गर्ने क्रियाकलाप सञ्चालन गर्ने ।
- (घ) सम्बन्धित वडामा विशेष हेरचाह र संरक्षणको आवश्यकता भएका बालबालिका तथा सबै बालकालिकाको तथ्याङ्क संकलन गर्ने, अद्यावधिक गर्ने र गाउँपालिकामा पेश गर्ने ।
- (ङ) वडामा बालबालिकाको क्षेत्रमा कार्यरत सरकारी तथा गैर सरकारी संघ संस्था, बालक्लबहरूसँग आवश्यक समन्वय, सहकार्य र साभेदारी गरी बाल अधिकारको संबर्द्धनात्मक र संरक्षणात्मक कार्यहरू गर्ने गराउने ।
- (च) बाल अधिकार हनन्का सम्बन्धमा आएका उजुरीहरूलाई सम्बन्धित निकायमा सिफारिश गरी पठाउने एवं समन्वयकारी भूमिका निर्वाह गर्ने ।
- (छ) गाउँपालिकालाई बालअधिकार प्रवर्द्धनमा प्रभावकारी योजना निर्माणमा मद्दत गर्ने ।
- (ज) बालक्लब, वडा बालक्लब सञ्जाल, सरोकारवालाहरू र गाउँपालिकाबीच समन्वय र सम्पर्क गर्ने । बाल विवाह विरुद्धका होर्डिड बोर्डहरू राख्ने ।
- (भू) बालबालिका सम्बन्धी कार्यक्रम कार्यान्वयनको प्रगति गाउँपालिकामा पेश गर्ने ।
- (ज) विद्यालयस्तरमा बालसंरक्षण समितिहरू गठन गर्ने तथा नियमन, अनुगमन गर्ने ।
- (ट) अशक्त, असहाय तथा अनाथको पालन पोषणको लागि सिफारिस गर्ने । तत्काल बालबालिकालाई सहयोग गर्नुपर्ने अवस्थामा आएमा गाउँपालिकामा सिफारिस साथ सहयोगका लागि पठाउने ।

वडा बाल अधिकार समितिको बैठक आवश्यकता अनुसार बस्नेछ । बैठक खर्च कार्यपालिकाले निर्धारण गरे वमोजिम हुनेछ । समितिको पदावधि वडा अध्यक्षको कार्यकालसम्म रहनेछ ।

९. बालक्लव तथा बाल सञ्जाल सञ्जालको गठन तथा काम, कर्तव्य र अधिकार :

नेपालको संविधानको मौलिकहकमा उल्लेख भएको बालबालिकाको सहभागिताको अधिकार तथा नागरिकहरूको संगठन स्वतन्त्रता र शान्तिपूर्ण भेला हुन पाउने अधिकारको व्यवहारिक कार्यान्वयनमा सहयोग पुर्याउन, नेपाल सरकारले कार्यान्वयनमा ल्याएको बालमैत्री स्थानीय शासन रणनीति अर्न्तगत बाल क्लव गठन गरि व्यवस्थित र प्रभावकारी ढंगले लागु गर्न गराउन सहयोग पुग्ने अभिप्रायले गाउँपालिकामा सुचिकृत भएका बालक्लवहरूमा १८ वर्ष भन्दा कम उमेरका बालबालिकाहरू समेटी बालक्लव गठन गरिनेछ । सबै वडाका बालक्लवको प्रतिनिधित्व हुने गरि गाउँपालिकास्तरीय बाल सञ्जाल समेत गठन गरी कार्यान्वयनमा ल्याइनेछ ।

बालबालिकाको संगठन स्वतन्त्रताको अधिकारलाई व्यवस्थित र प्रभावकारी कार्यान्वयन गर्ने तथा बाल बालक्लवहरूको गठन, सञ्चालन तथा सहभागितालाई अर्थपूर्ण, नैतिक, सुरक्षित र पारदर्शी तथा समावेशी बनाउदै बालमैत्री स्थानीय शासनको प्रभावकारी कार्यान्वयनमा टेवा पुऱ्याउन र स्थानीय विकासका हरेक प्रक्रियामा सार्थक बाल प्रतिनिधित्व मार्फत बालमैत्री पुर्वाधार विकासमा टेवा पुऱ्याउने मुख्य ध्येयका साथ बाल सञ्जाल गठन गरिनेछ ।

९.१ विद्यालयस्तरीय बाल क्लव :

विद्यालयमा अध्ययनरत बालबालिकालाई समेटेर उक्त विद्यालयभित्र बालअधिकार अनगुमन तथा प्रवर्द्धन गर्न गठन भएका बाल समुहहरू विद्यालयमा आधारित बाल क्लवहरू हुन् । विद्यालयमा आधारित बाल क्लवहरूले सबै जातजाति, कक्षा, लिंग र शारीरिक हैसियतका बालबालिकाको उचित प्रतिनिधित्व र सहभागिता सुनिश्चित गर्नुपर्दछ । यसरी बन्ने बाल क्लवहरूमा सदस्य बन्नका लागि सम्बन्धित बालबालिका उक्त विद्यालयमा भर्ना भएको र १८ वर्ष भन्दा कम उमेर भएको हुनुपर्दछ ।

९.१.१ बैठक व्यवस्थापन :

- (क) प्रत्येक विद्यालयमा एक बालक्लव रहने छ । सबै विद्यार्थीहरू यसका सदस्य हुनेछन् ।
- (ख) बालबालिकाको भेलाबाट बालक्लवमा बढिमा १५ सदस्यीय कार्यसमितिको चयन हुनेछ ।
- (ग) कार्यसमितिमा ५० प्रतिशत बालिकाहरू अनिवार्य रहने छन् ।
- (घ) अपाङ्गता भएका बालबालिकाहरू समेतको प्रतिनिधित्व हुनुपर्नेछ ।
- (ङ) बालक्लवको गठन तथा अद्यावधिक प्रत्येक वर्षको विद्यार्थी भर्ना अभियानपछि एक महिनाभित्रमा गरिने छ ।
- (च) संरक्षक र प्रधान संरक्षक शिक्षक तोक्यो विद्यालयको सिफारिस र सम्बन्धित वडाको सिफारिस समेतको आधारमा गाउँपालिकामा सूचीकृत गरिनेछ ।
- (छ) बालक्लवको विधान प्रमुख प्रशासकिय अधिकृतबाट प्रमाणित गरी बालक्लवहरूलाई उपलब्ध गराउनुपर्नेछ ।

(ज) बालक्लबले बालबालिकाको अधिकारका वकालतका अतिरिक्त शारीरिक, मानसिक, जीवन उपयोगी सीप, सामाजिक विकास, वातावरण, जोखिम न्यूनीकरण, सिर्जनात्मक तथा रचनात्मक क्रियाकलापहरूको आयोजना समन्वय, सञ्चालन र सहभागिता गर्ने छन् ।

(झ) सबै सहभागीहरूलाई पायक पर्ने स्थानमा र समयमा मासिक बैठक सञ्चालन हुनेछ ।

(ञ) बैठकमा संरक्षकको उपस्थिति अनिवार्य हुनुपर्नेछ ।

(ट) बैठक बढीमा २ घण्टा बस्ने छ ।

(ठ) बैठकको निर्णय पुस्तिका विद्यालयमा राखिने छ ।

(ड) बैठकमा बालबालिकासँग सम्बन्धित बालमैत्री कार्यक्रम लगायत शिक्षा, स्वास्थ्य, खेलकुद, अतिरिक्त क्रियाकलाप, बाल हिंसा तथा दुर्व्यवहार, बाल विवाह तथा दाइजो विरुद्धका विषयहरूमा बढी केन्द्रित हुनेछ ।

(ढ) बालक्लबको बैठकमा सबै सदस्यहरूलाई समान व्यवहार गर्नुपर्दछ ।

(ण) बाल समुहको बैठकको आयोजना विद्यालयमा पढाई नभएको समयमा र दिनको समयमा सबै सहभागीहरूका लागि पहुँचका दृष्टिकोणले उपयुक्त स्थानमा मात्र सञ्चालन गर्नु पर्नेछ ।

९.२ समुदायस्तरीय बालक्लव :

कुनै निश्चित भूगोल भित्रका बालबालिकालाई समेटेर वा निश्चित भौगोलिक क्षेत्रलाई कार्यक्षेत्र बनाएर गठन भएका बाल समुहहरू समुदायमा आधारित बाल समुहहरू हुन् । कुनै टोल बस्ती, वडाभित्र बाल समुह गठन गर्न सकिन्छ । यस्ता बाल समुहले सम्बन्धित भूगोल भित्रका सबै उमेर, लिंग, जाति, आर्थिक हैसियत तथा शारीरिक अवस्थाका बालबालिकालाई समेटेर र उनीहरूको उचित प्रतिनिधित्व तथा सहभागिता हुने सुनिश्चितता गर्नुपर्दछ ।

९.२.१ समुदायस्तरीय बालक्लबको बैठक व्यवस्थापन :

(क) बालबालिकाको भेलाले बढीमा १५ सदस्यीय बालक्लब गठन गरी, संरक्षक तोकिएको महिनाभित्र गाउँपालिकामा सूचीकृत हुनु पर्नेछ । क्लबमा सम्भव भएसम्म बालक बालिका बराबर हुनेछन् ।

(ख) बालक्लबले बालबालिकाको अधिकारका वकालतका अतिरिक्त शारीरिक, मानसिक, जीवन उपयोगी सीप, सामाजिक विकास, वातावरण, जोखिम न्यूनीकरण, सिर्जनात्मक तथा रचनात्मक क्रियाकलापहरूको आयोजना समन्वय, सञ्चालन र सहभागिता गर्ने छन् ।

(ग) बालबालिकालाई पायक पर्ने सुरक्षित स्थानमा मासिक बैठक बस्नेछ । बैठकको निर्णय पुस्तिका सचिवको जिम्मा राखिनेछ । बैठकमा सहजकर्ता, संरक्षक, सामाजिक परिचालक वा गाउँपालिकाले तोकेको निकायले सहजीकरण गर्नेछ । बैठकमा संरक्षकको उपस्थिति अनिवार्य हुनुपर्नेछ । बैठक बढीमा २ घण्टा बस्नेछ ।

(घ) समुदायमा आधारित बाल समूहको नेतृत्व न्यूनतम प्रत्येक २ वर्षमा परिवर्तन हुनेछ । सबै सदस्यहरूको समान हैसियत हुनेछ ।

(ङ) ८ वर्ष भन्दा कम उमेर समूहका बालबालिकालाई बाल समूहको नेतृत्वमा रहने छैनन् ।

९.३ बालक्लब सञ्जालहरूको गठन :

गाउँपालिका, वडा समिति तथा बालबालिकाको क्षेत्रमा कार्य गर्ने अन्य संस्था तथा कार्यालयबाट बाल अधिकारलाई प्रवर्द्धन गर्नका लागि योजना तर्जुमा बैठक देखि अनुगमन, मुल्यांकन तथा बालबालिकाका अन्य सवालहरूमा छलफल तथा निर्णय गर्न समेतका लागि अर्थपूर्ण बाल सहभागिता सुनिश्चित हुनुपर्दछ । सहभागिताका लागि सबै सदस्यहरूलाई आमन्त्रण गर्न असहज हुने हुदाँ बालबालिकाको प्रतिनिधित्व गर्न विद्यालयस्तरीय र समुदायस्तरीय बालक्लबहरूबाट सर्वसम्मत चयन गरि वडास्तरीय बाल सञ्जाल र गाउँपालिकास्तरीय बाल सञ्जाल सहमतिका आधारमा निर्माण गर्नुपर्दछ ।

९.३.१ बाल सञ्जाल गठन विधि :

(क) बालक्लबहरू बीच आपसी समन्वय, सहकार्य बढाउने तथा सवालहरूको सामूहिकीकरण गर्ने र एक आपसबाट सिकाईका अवसर सृजना गर्न बालक्लब सञ्जाल गठन गर्नुपर्नेछ ।

(ख) बालक्लब सञ्जाल वडा स्तर तथा गाउँपालिकास्तरका हुनेछन् ।

(ग) बालक्लब सञ्जाल गठन गर्नका लागि गाउँपालिका र वडा तहमा बालक्लबहरूका प्रतिनिधिहरूको भेलाको आयोजना गर्नुपर्नेछ ।

(घ) यस्तो भेलामा सञ्जालले समेट्ने क्षेत्रका (समुदाय, विद्यालय तथा विषयगत) बालक्लबहरूलाई भेलाको मितिभन्दा १५ दिन अगावै सूचना प्रदान गर्नुपर्दछ । सूचनामा भेलाको मिति, समय र स्थान, भेलामा छलफल हुने विषयहरू, भेलामा आमन्त्रण गरिएको प्रत्येक बालक्लबहरूको प्रतिनिधि संख्या जातजाति, लिंग समेतको जानकारी गराउनु पर्दछ ।

(ङ) बाल क्लब तथा सञ्जालको नेतृत्व चयनका सन्दर्भमा बालबालिका माझ अस्वस्थ प्रतिस्पर्धा हुनबाट रोक्न समझदारीमा नेतृत्व चयनलाई प्राथमिकता दिनु पर्नेछ ।

(च) सम क्षमताका प्रतिस्पर्धीहरूलाई सहमति गराई एक आपसलाई स्वीकार्न सक्ने बनाउन पहिला प्रयत्न गर्नु पर्नेछ ।

(छ) एकै बालक वा बालिका दुई वा सो भन्दा बढी बाल समूहको नेतृत्वमा बस्न पाउने छैनन् । तर बाल समूहका नेतृत्वमा रहेको सदस्य सञ्जालको नेतृत्वमा भने बस्न सक्नेछ ।

(ज) बालबालिका माझ हुने प्रतिस्पर्धामा वयस्कहरूको प्रभाव र स्वार्थ तथा चाहना र प्रभावबाट मुक्त राख्नुपर्नेछ

(ज) आफ्नो बालक्लबमा छलफल गरी निर्णय गरेको हुनुपर्नेछ । विद्यालयबाट भेलामा सहभागी हुन तथा सञ्जालको नेतृत्वमा प्रतिस्पर्धा गर्न सहमति दिइएको हुनु पर्नेछ । समुदायमा आधारित बालक्लबको हकमा भेलामा सहभागी हुन तथा नेतृत्वमा प्रतिस्पर्धा गर्न अविभावकको सहमति लिनु पर्दछ । नेतृत्व चयनमा प्रतिस्पर्धा र सहकार्यको सिद्धान्त अवलम्बन गरिनेछ ।

९.४ स्थानीय तहको योजना तर्जुमामा बाल समूह प्रतिनिधित्वको व्यवस्था :

- (१) स्थानीयतहबाट हुने योजना निर्माण चक्रमा बाल समूहका प्रतिनिधित्व र सहभागिता अनिवार्य गरिनेछ ।
- (२) बस्ती तथा वडास्तरमा हुने योजना छलफलमा सहभागी हुन बाल समूहका सदस्य वा प्रतिनिधिहरूलाई निमन्त्रणा गर्न सकिनेछ । भेलामा उनीहरूको सरोकार राख्ने विषयमा धारणा राख्न समय उपलब्ध गराइनेछ ।
- (३) वडास्तर वा गाउँपालिकास्तरमा तोकिएको प्रक्रियामा बाल भेलाको आयोजना गरी स्थानीय योजना निर्माणका लागि बालबालिकासँग परामर्श लिईनेछ ।
- (४) योजना निर्माण तथा बजेट विनियोजनमा बाल समूहलाई बालबालिकाको निम्ति छुट्याइएको कार्यक्रम तथा बजेटबारे जानकारी गराइनेछ ।

१० बालक्लब तथा गाउँस्तरीय बालक्लब सञ्जालका पदाधिकारीहरूको काम, कर्तव्य र अधिकार :

(क) अध्यक्षको काम, कर्तव्य र अधिकार:

१. बालक्लब तथा सञ्जालको बैठक र साधारण सभाको अध्यक्षता गर्ने ।
२. बालक्लब तथा सञ्जालको बैठक वा साधारण सभामा आवश्यक प्रस्ताव र कागजात पेश गर्ने गराउने ।
३. बालक्लब तथा सञ्जालको आम्दानी, खर्च हिसाब र अन्य कागजात सुरक्षित राख्ने, राख्न लगाउने ।
४. बालक्लब तथा सञ्जालको निर्णय र बालमैत्री स्थानीय समिति र गाउँ तथा वडा बाल अधिकार समितिको निर्देशन कार्यान्वयन गर्ने गराउने ।
५. बालक्लबको प्रतिनिधि चयन गरी पठाउने वा बालक्लबको प्रतिनिधित्व गर्ने ।
६. उपाध्यक्ष र सदस्यहरूलाई विषयगत कार्यभार विभाजन गरी दिने ।
७. सात दिनभन्दा बढी समयका लागि अनुपस्थित भएमा उपाध्यक्षलाई र उपाध्यक्ष नभएमा आफू मध्येका वरिष्ठ सदस्यलाई कार्यवाहक अध्यक्ष तोक्ने ।
८. बालबालिकासँग सम्बन्धित कार्यक्रममा आमन्त्रण भए सहभागी हुने ।
९. बाल अधिकार सम्बन्धि क्रियाकलाप सञ्चालन गर्न गाउँपालिकालाई सहयोग गर्ने ।

ख. उपाध्यक्षको काम, कर्तव्य र अधिकार:

१. अध्यक्षको अनुपस्थितिमा कार्यवाहक अध्यक्ष भई कार्य गर्ने ।
२. बाल अधिकार रक्षाका लागि सदैव तत्पर हुने र समितिलाई आवश्यक सुझावहरू दिने ।
२. तोकिएको अन्य काम गर्ने ।

ग. सचिवको काम, कर्तव्य र अधिकार:

१. अध्यक्षको सल्लाहमा बैठक आयोजना गर्ने, निर्णय पुस्तिका सुरक्षित राख्ने ।
२. बालक्लब तथा सञ्जालमा आवद्ध बालबालिकाहरूको अभिलेख राख्ने ।
३. बालक्लबको चल, अचल तथा जिन्सी सामग्रीको लगत राख्ने ।
- ४ बालक्लब तथा सञ्जालको प्रशासकीय कार्य गर्ने ।

५. प्रतिवेदन तयार गरि बैठक तथा साधारण सभामा पेश गर्ने ।
६. तोकिएको अन्य कार्य गर्ने ।

घ. सहसचिवको काम, कर्तव्य र अधिकार :

१. सचिवको अनुपस्थितिमा सचिवको कार्यभार सम्हाल्ने ।
२. बाल अधिकार रक्षाका लागि सदैव तत्पर हुने र समितिलाई आवश्यक सुझावहरू दिने ।
३. तोकिएको अन्य कार्य गर्ने ।

ङ. कोषाध्यक्षको काम, कर्तव्य र अधिकार :

१. क्लब तथा सञ्जालको आय व्ययको हिसाव राख्ने ।
२. वजेट तयार गरी बालक्लब तथा सञ्जालको बैठकमा पेश गर्ने ।
३. आर्थिक सहयोग जुटाउने ।
४. आर्थिक प्रतिवेदन तयार गरि बैठकमा पेश गर्ने ।

च. सदस्यको काम कर्तव्य र अधिकार :

१. बालमैत्री कार्यक्रम कार्यान्वयन गर्न सहयोग गर्ने तथा बैठकमा सहभागी हुने ।
२. बैठकमा निर्णयको लागि आफ्नो विचार पेश गर्ने ।
३. क्लब वा सञ्जालको निर्णय अनुसार तोकिएका कार्य गर्ने ।
४. बालक्लब तथा सञ्जालको हित हुने अन्य रचनात्मक कार्य गर्ने ।

११. बालसंरक्षण प्रणालीको लागि गाउँपालिकाले गर्ने प्रमुख कार्यहरू :

१. बालसंरक्षणका सवालहरूको पहिचान

स्थानीय समुदायमा बाल संरक्षणका सवालहरू कस्ता कस्ता छन् तिनीहरूको पहिचान गरि सम्बन्धित सरोकारवालाहरूलाई कार्यान्वयनका लागि सहयोग गर्ने र समन्वय गर्ने ।

२. आपत्कालिन बालसंरक्षण कोषको स्थापना :

स्थानीय सरकार सञ्चालन ऐन २०७४ मा गाउँपालिकाले बाल संरक्षण कोषको स्थापना गर्ने व्यवस्था गरेको हुदाँ बालसंरक्षण सम्बन्धी घटनाहरू तत्काल सम्बोधन गर्न, परिवार तथा बालबालिकालाई तत्काल सहयोग गर्नको लागि स्थानीय आपत्कालीन बालसंरक्षण कोषको स्थापना तथा सञ्चालन गरिनेछ । यसै कोष मार्फत आपत्कालिन सहयोग गरिनेछ ।

३. सेवा प्रदायकको पहिचान र सुचिकृत प्रणालीको व्यवस्थापन :

बालसंरक्षण सम्बन्धी सेवा प्रवाह गर्ने सरकारी तथा गैर सरकारी संघसंस्था, विभिन्न कोष, बालगृह लगायत सो क्षेत्रमा कार्य गर्ने अन्य सेवा प्रदायकहरूको पहिचान गरी गाउँपालिकाको बालबालिका शाखामा सुचिकृत गरिनेछ। सेवा प्रदायकहरूबीच सेवाहरूको लागि सिफारिस लिने दिने आधार तथा सम्प्रेषण प्रणाली तत्काल शुरुवात गरिनेछ।

४. बालसंरक्षण सम्बन्धी सूचना तथा तथ्याङ्क संकलन :

बालसंरक्षणको सम्बन्धमा योजना तर्जुमा, लक्षित क्षेत्र तथा समूह निर्धारण, उपलब्धिको समीक्षा जस्ता व्यवस्थापकीय कार्यको लागि विभिन्न विवरण, तथ्याङ्क तथा सूचनाहरूको अभिलेख तयार गरि राखिनेछ।

५. बालसंरक्षण सम्बन्धी स्थिति प्रतिवेदन प्रकाशन :

गाउँपालिकामा संकलन तथा अभिलेखन गरिएका तथ्याङ्कको आधारमा बालबालिकासम्बन्धी स्थानीय तहको वार्षिक स्थिति प्रतिवेदन तयारी, प्रकाशन तथा त्यस्ता तथ्याङ्क तथा प्रतिवेदन संघ तथा प्रदेशका बालसंरक्षण हेर्ने निकायसँग आदानप्रदान गर्ने व्यवस्था मिलाइनेछ।

परिच्छेद- ३

१२ बालसंरक्षणको सम्बन्धमा गाउँपालिकाको काम, कर्तव्य र अधिकार

स्थानीय सरकार सञ्चालन ऐन २०७४ अनुसार गाउँपालिका क्षेत्रभरि कुनै पनि बालबालिकाको तत्काल संरक्षण गर्नुपर्ने अवस्था आएमा गाउँपालिकाले ति बालबालिकाको संरक्षण गर्नुपर्ने व्यवस्था रहेको छ। बाल संरक्षण सम्बन्धि कार्यहरूको संयोजन, सहजीकरण, सहयोग र अनुगमन गाउँपालिकाबाट हुनु पर्दछ। गाउँपालिकाले बालसंरक्षण प्रणाली व्यवस्थित गर्नका लागि देहायका सुचकहरूमा विशेष ध्यान दिनेछ।

१२.१ गाउँपालिकास्तरीय बाल संरक्षणका प्रमुख सुचकहरू

१. गाउँपालिकामा बाल संरक्षण सम्बन्धी कार्यको लागि कार्यविवरण सहित कर्मचारी तोकिएको वा स्थायी कर्मचारीको नियुक्त भएको, कर्मचारी तथा पदाधिकारीबीच बाल संवेदनशिलताबारे छलफल, अभिमुखीकरण, तालिम भएको।

२. गाउँपालिकास्तरमा बालसंरक्षणसम्बन्धी घटनाहरूलाई तत्काल सहयोग गर्न सकिने आपत्कालीन बालसंरक्षण कोष उपलब्ध भएको।

३. बालसंरक्षणका सवालहरूको रोकथाम, जोखिम न्यूनीकरण तथा प्रतिक्रिया सम्बन्धी कार्यहरू गाउँपालिकाको वार्षिक योजनामा समावेश भएको ।
४. गाउँपालिकामा बालसंरक्षणका प्रमुख सवालहरूको पहिचान भई अभिलेख तयार भएको ।
५. बालसंरक्षणको सम्बन्धमा आवश्यक विभिन्न विवरण, तथ्याङ्क तथा सूचनाहरू नियमित संकलन तथा सार्वजनिक गरिएको ।
६. बालसंरक्षणसम्बन्धी कार्यका लागि आवश्यक पर्ने सेवाहरू जस्तै (जस्तै तत्कालका आवश्यकता परिपूर्ति, सुरक्षित आवास, वैकल्पिक स्याहार, मनोविमर्श, उद्धार, पुनर्स्थापना, परिवार शिक्षा, कानुनी सहायता तथा उपचार, छात्रवृत्ति, आय आर्जन, आदि) को लागि अन्य सराकारवालाहरूको सहयोग र समन्वयमा गाउँपालिकाबाटै व्यवस्थापन गर्ने सक्षम भएको ।
७. गाउँ बाल अधिकार समिति र वडा बाल अधिकार समिति सक्रिय र चलायमान भएको ।
८. गाउँपालिकाको पुर्व स्विकृति र सहमति विना कुनै पनि निकायले बालबालिका सम्बन्धि कार्य गर्ने नगरेको ।
९. बाल संरक्षणका समस्याहरूको सम्बोधनका लागि बालसंरक्षणको क्षेत्रमा क्रियाशील संघीय, प्रादेशिक, तथा गाउँपालिकातहमा कार्यरत अन्य निकाय तथा संघसंस्था, संयन्त्रहरूसंग आवश्यकतानुसार समन्वय, परिचालन, सहकार्य गरिएको ।
१०. सडक बालबालिका, अनाथ, असहाय, अशक्त र मानसिक असन्तुलन भएका व्यक्तिहरूको पुनर्स्थापना केन्द्रको सञ्चालन, व्यवस्थापन, अनगुमन र नियमनका लागि संघ, प्रदेश सरकार र विभिन्न संघसंस्थासँग समन्वय गरि सिफारिस र कार्यान्वयन गर्न सक्षम भएको ।

१२.२ बालसंरक्षणको सम्बन्धमा वडा समितिको काम कर्तव्य र अधिकार

- बालविवाह, बहुविवाह, लैङ्गिक हिंसा, छुवाछुत, दहेज तथा दाइजो, हलिया प्रथा, छाउपडी, कमलरी प्रथा, बालश्रम, मानव बेचबिखन जस्ता सामाजिक कुरीति र अन्धविश्वासको अन्त्य गर्ने, गराउने ।
- बालमैत्रीका सुचकहरू पुरा गरि वडालाई बालमैत्री वडा घोषणा गर्ने ।
- वडाभित्र आर्थिक तथा सामाजिक रूपमा पछि परेका महिला, बालबालिका, दलित, अपाङ्गता भएका व्यक्ति, जेष्ठ नागरिक, अल्पसंख्यक, सीमान्तकृत समुदायको अभिलेख राखी सामाजिक र आर्थिक उत्थान सम्बन्धी काम गर्ने ।
- सडक बालबालिकाको उद्धार र पुनर्स्थापनाको लागि लगत सङ्कलन गर्ने ।
- संरक्षक प्रमाणित गर्ने तथा संस्थागत र व्यक्तिगत संरक्षक सिफारिस गर्ने ।

- अशक्त, असहाय तथा अनाथको पालन पोषणको लागि सिफारिस गर्ने ।
- विपदका बेलामा बालबालिकालाई चाहिने सबै व्यवस्थाहरु उपलब्ध गराउन पहल गर्ने ।
- व्यक्तिगत घटनादस्ता प्रणालीलाई व्यवस्थित गर्ने ।

१२.३ स्थानीय तहमा बालसंरक्षण सम्बन्धी कार्य सम्पादनका लागि आवश्यक अन्य तत्वहरू :

क) राजनैतिक प्रतिबद्धता ।

ख) प्रशासनिक संरचना तथा सामुदायिक संयन्त्र

ग) मानव तथा आर्थिक स्रोत

घ) विभिन्न क्षेत्रबीच सहकार्य

१३ बालसंरक्षणसँग सम्बन्धित कानून, नीति, रणनीति तथा मार्गदर्शन

१३.१ कानून

- बालबालिका सम्बन्धी ऐन २०७५
- बालश्रम (निषेध र नियमित गर्ने) ऐन, २०५६ तथा बालश्रम (निषेध र नियमित गर्ने) नियमावली, २०६२
- जन्म, मृत्यु तथा अन्य व्यक्तिगत घटना (दर्ता गर्ने) ऐन, २०३३ तथा जन्म, मृत्यु तथा अन्य व्यक्तिगत घटना (दर्ता गर्ने) नियमावली, २०३४
- बालन्याय कार्यविधि नियमावली, २०६३
- बालबालिकासम्बन्धी राष्ट्रिय नीति, २०६९ (नेपाल सरकार)
- बाल हेल्पलाइन सञ्चालन कार्यविधि, २०६४ (महिला, बालबालिका तथा समाज कल्याण मन्त्रालय)
- बालसंरक्षण अनुदान कार्यविधि, २०६६ (नेपाल सरकार)
- लैङ्गिक विभेदमा आधारित हिंसाविरुद्ध कार्य सञ्चालन कार्यविधि, २०६८ (प्रधानमन्त्री तथा मन्त्रिपरिषदको कार्यालय) ।
- बाल विवाह अन्त्यका लागि राष्ट्रिय रणनीति, २०७२ (नेपाल सरकार) ।
- आवासीय बालगृहको सञ्चालन तथा व्यवस्थापनसम्बन्धी मापदण्ड, २०६९ ।
- सडक बालबालिका उद्धार, संरक्षण तथा व्यवस्थापन मार्गदर्शन, २०७२ (महिला, बालबालिका तथा समाज कल्याण मन्त्रालय) ।

- मानव बेचबिखन तथा ओसारपसार बाट पीडित र प्रभावितहरूको हेरचाह तथा संरक्षणका लागि राष्ट्रिय न्यूनतम मापदण्ड, २०६८ (महिला, बालबालिका तथा समाज कल्याण मन्त्रालय) ।
- छाउपडी प्रथा उन्मुलन निर्देशिका, २०६४ (नेपाल सरकार) ।
- विपद् जोखिम व्यवस्थापन राष्ट्रिय रणनीति, २०६६ (गृह मन्त्रालय) ।

१३.२ बालबालिकासँग सम्बन्धित क्षेत्रगत योजना

- क) मानव बेचबिखन विशेष गरी महिला तथा बालबालिकाहरूको बेचबिखन तथा ओसारपसार विरुद्धको राष्ट्रिय कार्ययोजना, २०६८ को कार्यान्वयन योजना, २०७१ ।
- ख) चौथो मानव अधिकार राष्ट्रिय कार्ययोजना (२०७१/०७२ - २०७५/०७६) ।
- ग) विद्यालय क्षेत्र विकास योजना (२०७३/०७४ - २०७९/०८०) ।

१३.३ बालअधिकारको विभिन्न क्षेत्रसँग सम्बन्धित अन्य नीति, रणनीति तथा मार्गदर्शन

- क) बालमैत्री स्थानीय शासन कार्यान्वयन कार्यविधि, २०६८ ।
- ख) बालमैत्री विद्यालय राष्ट्रिय प्रारूप, २०६७ ।
- ग) भयमुक्त सिकाई वातावरणका निमित्त नीतिगत व्यवस्था, २०६७ ।
- घ) विद्यालय शान्तिक्षेत्र राष्ट्रिय ढाँचा र कार्यान्वयन निर्देशिका, २०६८ ।
- ङ) गुनासो सुनुवाई कार्यविधि, २०७३ ।
- च) आन्तरिक रूपमा विस्थापित व्यक्तिसम्बन्धी राष्ट्रिय नीति, २०६३ ।
- छ) लैङ्गिक समानता तथा सामाजिक समावेशीकरण नीति, २०६६ ।
- ज) गुणस्तरीय शिक्षाका लागि बालमैत्री विद्यालय राष्ट्रिय प्रारूप, २०६७ ।

१४. बालबालिकाको संरक्षण र सम्बर्द्धनका लागि बाल कोषको स्थापना :

आपतकालमा परेका बालबालिकालाई तत्काल उद्धार, राहत र पुनःस्थापना गर्ने काम समेतको लागि गाउँपालिकाको कार्यालयमा आपतकालीन बाल संरक्षण कोष स्थापना गरिएकोछ ।

१४.१ आपत्कालिन कोषको रकम देहायको अवस्थामा मात्र प्रयोग गरिनेछ ।

- जोखिमपूर्ण श्रममा संलग्न रहेका तथा हराएको वा वेवारिस अवस्थामा फेला परेका ।
- ऋणको कारणले बन्धकमा रहेको वा जवरजस्ती श्रम बाट पीडित भएका ।
- शारीरिक वा मानसिक यातना वा भेदभाव जस्ता दूर्व्यवहारबाट पीडित भएका ।
- दूर्घटना भएको, प्राकृतिक वा दैवी प्रकोपमा परेका ।

- बाबु वा आमा कारागार वा हिरासतमा रहेको वा कुनै कसूरसँग सम्बन्धित रहेको कारणले वेवारिसे भएका ।
- यौनशोषण, यौन दूर्व्यवहार, बेचबिखन वा ओसारपसार परेका ।
- हिंसाबाट प्रभावित भएका तथा बाबुआमा वा संरक्षक बाट वन्चित भएको,
- अपाङ्गता भएका तथा सुस्तमनस्थिति भएका
- अपहरण वा शरीर बन्धकमा परेका
- सडक बालबालिका
- एच.आई.भी. एड्स संक्रमित भएका
- समितिले तोकेको अन्य बालबालिका ।

१४.२ गाउँपालिकाको कार्यालयमा रहेको बाल कोषमा देहाय वमोजिमको रकमहरु रहनेछ ।

- (क) नेपाल सरकार तथा प्रदेश सरकारबाट प्राप्त रकम ।
- (ख) विदेशी सरकार, अन्तराष्ट्रिय संघ, संस्था वा व्यक्तिबाट प्राप्त रकम ।
- (ग) स्वदेशी संघ, संस्था वा व्यक्तिबाट प्राप्त रकम ।
- (घ) अन्य कुनै स्रोतबाट प्राप्त रकम ।

१४.३ बाल कोष सञ्चालन समिति :

(क) बुढीगंगा गाउँपालिकाका अध्यक्ष	संयोजक
ख) गाउँपालिकाको उपाध्यक्ष	सदस्य
ग) गाउँपालिकाको बालबालिका शाखा प्रमुख	सदस्य
घ) प्रमुख प्रशासकिय अधिकृत	सदस्य सचिव

समितिको बैठकमा बालबालिका वसोवास गर्ने सम्बन्धित वडा अध्यक्षलाई आमन्त्रितको रूपमा बोलाउन सकिनेछ ।

१४.४ समितिको काम, कर्तव्य र अधिकार देहाय वमोजिमको हुनेछ ।

- क) जोखिम अवस्थामा रहेका बालबालिकाको उद्धार गरि पुर्नस्थापना केन्द्रमा सिफारिस गर्ने ।

- ख) तत्काल उपचार गर्ने बालबालिकाहरुलाई आवश्यक औषधि उपचार,लत्ताकपडा,खाना तथा आवासको व्यवस्था गर्ने ।
- ग) जोखिम अवस्थामा भएका बालबालिकाको पहिचान गर्ने । संरक्षण कोष खर्चको मापदण्ड तयार गर्ने ।
- घ) बाल संरक्षणमा काम गर्ने सरोकारवालाहरुसँग समन्वय र सहकार्य गर्ने ।
- ङ) कोषको रकम प्रयोग भएको नभएको सम्बन्धमा अनुगमन गर्ने । बुदाँ नं १४.१ मा उल्लेख भएका शिर्षकमा मात्र कोषको रकम प्रयोग गर्ने ।
- च) कोषको रकम वृद्धि गर्न पहल गर्ने र वार्षिक रूपमा बजेट विनियोजन गरि कोषमा जम्मा गर्ने ।

१४.५ समितिको बैठक र निर्णय :

- क) समितिको बैठक आवश्यकता अनुसार बस्नेछ ।
- (ख) समितिको बैठक संयोजकले तोकेको मिति, समय र स्थानमा बस्नेछ ।
- (ग) समितिको बैठकको अध्यक्षता समितिको अध्यक्षले गर्नेछ, र निजको अनुपस्थितिमा गाउँपालिकाका उपाध्यक्षले गर्नेछन ।
- (घ) समितिको बैठकसम्बन्धी अन्य कार्यविधि सो समिति आफैले निर्धारण गरे बमोजिम हुनेछ ।
- (ङ) जोखिममा रहेका बालबालिकाको आकस्मिक उद्धार तथा पुनर्स्थापना गर्नुपर्ने अवस्था भएमा समितिको संयोजक र सदस्य-सचिवको आपसी सहमतिले आवश्यक हुने रकम निकासी गरी खर्च गर्न सक्नेछन् । तर सो खर्च रकम समितिको बैठकबाट अनुमोदन गर्नु पर्नेछ ।

१४.६ कोषको खाता सञ्चालन

- (क) समितिको निर्णय अनुसार इजाजत प्राप्त बैङ्कमा खाता खोली सञ्चालन गरिनेछ ।
- (ख) खाता सञ्चालन प्रमुख प्रशासकीय अधिकृत र लेखा प्रमुखको संयुक्त दस्तखतबाट सञ्चालन गरिने छ ।
- ग) आपत्कालिन खर्च गर्नुपर्ने भएको हुदाँ बालबालिका शाखा वा लेखा शाखामा पेटी क्यास राखि प्रयोग गरिनेछ ।

१५. रकम फ्रिज नहुने : प्रचलित कानूनमा जुनसुकै कुरा लेखिएको भएपनि कोषको रकम खर्च नभई आर्थिक वर्षको अन्त्यमा बाँकी रहेमा त्यस्तो रकम फ्रिज हुने छैन ।

१६. कोषको लेखा र लेखा परीक्षण : (क) कोषको आय व्ययको लेखा नेपाल सरकारले अपनाएको लेखा प्रणाली बमोजिम राखिनेछ ।

(ख) कोषको लेखापरीक्षण महालेखा परीक्षकबाट हुनेछ ।

१७ प्रतिवेदन पेश गर्ने : समितिले आफुले गरेको कार्यको वार्षिक प्रतिवेदन वार्षिक समिक्षा कार्यक्रममा प्रस्तुत गर्नुपर्दछ ।

परिच्छेद ४

विविध

१८. **स्रोत व्यवस्थापन** : बुढीगंगा गाउँपालिकाले बालअधिकार संरक्षण तथा सम्बर्द्धन कार्य सञ्चालन गर्नका लागि वार्षिक योजना तर्जुमा गर्दा बाल संरक्षण कार्यका लागि शिर्षक अनुसार कार्यक्रम निर्माण गर्नुपर्दछ । नेपाल सरकार, प्रदेश सरकार, गाउँपालिकाको आन्तरिक स्रोत र विभिन्न दातृसंस्थाहरुको समेत बजेट एकिकृत गरि स्रोत व्यवस्थापन गरिनेछ ।
१९. **प्रोत्साहन पुरस्कारको व्यवस्था** : बालमैत्रीका सुचकहरु पुरा गर्न तथा बालसंरक्षण र सम्बर्द्धन कार्यमा उल्लेखनीय योगदान दिने व्यक्ति, जनप्रतिनिधि, बालक्लब, सञ्जाल तथा संघसंस्थालाई बुढीगंगा गाउँपालिकाले प्रोत्साहन स्वरूप पुरस्कार प्रदान गर्न सक्नेछ ।
२०. **कार्यविधिको व्याख्या गर्ने वा बाधा अड्काउ फुकाउने अधिकार** : कार्यविधिको कार्यान्वयनको सिलसिलामा कुनै दुविधा हुन गएमा सोको व्याख्या वा बाधा अड्काउ फुकाउने अधिकार बुढीगंगा गाउँपालिकालाई हुनेछ ।
२१. **खारेजी र बचाउ** : कार्यविधि बालबालिका सम्बन्धी प्रचलित संघीय तथा प्रदेश सरकारका कानूनसंग बाँझिन गएमा बाँझिएको हद सम्म यो कार्यविधिमा लेखिएको कुराहरु अमान्य हुनेछ र संघीय तथा प्रदेश सरकारको कानूनमा लेखिएका कुराहरु मान्य हुनेछ ।

अनुसूची-१

बालक्लब सूचीकृत प्रमाणपत्रको नमुना

लोगो

बुढीगंगा गाउँपालिका

गाउँ कार्यपालिकाको कार्यालय, हात्तिमुडा

मोरङ जिल्ला

प्रदेश नं. १

नेपाल

आवद्धता नं.

मिति

श्री.....बालक्लब

वडा नंटोल.....

मोरङ जिल्ला बुढीगंगा गाउँपालिका वडा नं.....कोविद्यालय/समुदायमा गठन भएकोबालक्लबलाई यसबुढीगंगा गाउँपालिका गाउँ कार्यपालिकामा आवद्धता गरी बालमैत्री स्थानीय शासन तथा बालअधिकार संरक्षण कार्यविधि, २०७६ को परिच्छेद २ (७) ले व्यवस्था गरेअनुसार आवद्धताको प्रमाण पत्र प्रदान गरिएको छ ।

बालअधिकार संरक्षण र सम्वर्द्धन कार्यमा नेपालको संविधान, बालअधिकार सम्वन्धी अन्तर्राष्ट्रिय महासन्धि १९८९ तथा बालबालिका सम्वन्धी कानुनहरूको अधिनमा रही हामी बुढीगंगा गाउँपालिकाको बालमैत्री अभियानमा यहाँहरूको सकृय सहभागिताको अपेक्षा गर्दछौ ।

प्रमाणित गर्ने

नाम :

पद :

दस्तखत :

अनुसूची २

निवेदन पत्रको ढाँचा

मिति : _____

श्री प्रमुखज्यू
बुढीगंगा गाउँकार्यपालिकाको कार्यालय,
हात्तिमुडा, मोरङ ।

विषय : बालक्लब सूचीकृत गरी पाऊँ भन्ने बारे ।

महोदय,

हामीले नामको बालक्लब खोल्न चाहेकोले बुढीगंगा गाउँपालिकाबाट स्वीकृत “बालमैत्री स्थानीय शासन तथा बालअधिकार संरक्षण कार्यविधि, २०७६ को परिच्छेद २ (७) ले गरेको व्यवस्था” बमोजिम बालक्लब सूचीकृत/आबद्धता गर्नको लागि देहायको विवरण खोली निवेदन गरेका छौं ।

प्रस्तावित बालक्लबको आबद्धताका लागि आवश्यक कागजातहरू यसै साथ संलग्न गरिएको छ ।

.....

भवदीय
अध्यक्ष

बालक्लब आबद्धताका लागि संलग्न गर्नुपर्ने कागजातहरू :

- १) अनुसूची २ अनुसारको निवेदन
- २) अनुसूची ५ अनुसारको विधान २ प्रति
- ३) बालक्लबको निर्णय
- ४) विद्यालयको हकमा विद्यालयको सिफारिस
- ५) वडाको सिफारिस
- ६) बालक्लबको कार्यसमितिको बालबालिकाको जन्मदर्ताको प्रतिलिपी ।

अनुसूची ३

बालअधिकारको संरक्षण तथा सम्बर्द्धनमा गाउँपालिका वा वडाले सञ्चालन गर्ने क्रियाकलापहरू

१. बाल बचावट

स्थानीय स्वास्थ्य संस्थामा खोप/औषधीको पर्याप्तता	<ul style="list-style-type: none"> स्थानीय स्वास्थ्य संस्थाको नियमित अनुगमन गर्ने तथा आधारभूत स्वास्थ्य सेवा, औषधी तथा खोपको सुनिश्चितता गर्ने । स्वास्थ्य विमा लागू भएका क्षेत्रहरूमा सबै बालबालिकाको स्वास्थ्य विमा प्रवर्द्धन गर्ने तथा न्यून आर्थिक अवस्था भएका बालबालिकाको स्वास्थ्य विमा गराउने प्रबन्ध गर्ने ।
स्वास्थ्य संस्थामा किशोर किशोरीका स्वास्थ्यका विषयहरूको प्रभावकारी सम्बोधन	<ul style="list-style-type: none"> किशोर किशोरीलाई मुलतः यौन तथा प्रजनन स्वास्थ्यसम्बन्धी समस्या भन्नु सक्ने वातावरण सिर्जना गर्न तथा गोपनीयता कायम गर्न स्वास्थ्यकर्मीहरूलाई संवेदनशील बनाउने ।
गर्भावस्था वा प्रसूतीपछि मातृ-शिशुको स्वास्थ्य नियमित परीक्षण ।	<ul style="list-style-type: none"> जनचेतना अभिवृद्धिका लागि स्वास्थ्य केन्द्रहरूको परिचालन तथा अनुगमन गर्ने र नियमित मातृ-शिशुको स्वास्थ्य परीक्षणका लागि सचेतना गर्ने । विभिन्न स्थानहरूमा शिविरहरू सञ्चालन गर्न लगाउने । गर्भावस्था परीक्षणको लागि निश्चित दिन तोकौं गर्भवति महिलालाई पोषणयुक्त खानाको व्यवस्था गर्दै तालिमको व्यवस्था गर्ने ।
स्वास्थ्योपचारको क्रममा हिंसाजन्य कारणको आभाष हुनु	<ul style="list-style-type: none"> कुनै पनि बालबालिकालाई स्वास्थ्योपचार गर्न ल्याउँदा गम्भीर शारीरिक चोटपटकको उपचार गर्ने क्रममा सो कुनै व्यक्तिको लापरवाही/दुर्व्यवहार, हिंसा वा जोखिममा पर्न गएको आभास भएमा स्वास्थ्यकर्मीले सोबारे नजिकको प्रहरी/बालकल्याण समिति/सम्बन्धित निकायमा जानकारी गर्ने व्यवस्था गर्ने ।

२. बालसंरक्षण

विषयहरू	सम्बोधन कार्यहरू
विविध कारणहरूले सडक लगायतका सार्वजनिक स्थानमा आश्रित बालबालिका ।	<ul style="list-style-type: none"> बालबालिका सडकमा आउने कारकतत्वहरूबारे अभिभावक तथा समुदायलाई सचेतना गर्ने । परिवारबाट अलग हुने जोखिममा रहेका बालबालिकाको लागि पारिवारिक सहयोग तथा आर्थिक विकासका कार्य गर्ने । सडकमा जीवनयापन गरिरहेका बालबालिकालाई सेवा प्रदायक संस्थासँग समन्वय गरी तत्काल उद्धार तथा व्यवस्थापन गर्ने - पारिवारिक तथा सामाजिक पुनर्मिलन, पुनर्स्थापना, पुनर्एकीकरण गर्ने । सम्पर्क गृह तथा सामाजिकीकरण केन्द्र सञ्चालनमा सहयोग गर्ने ।
अनाथ, असहाय वा बेवारिस अवस्थाका बालबालिका	<ul style="list-style-type: none"> कुनै पनि कारणबाट अनाथ, असहाय वा बेवारिस भएका बालबालिकाको पहिचान गरी सूचना अद्यावधिक गर्ने । यस्ता बालबालिकाका लागि अस्थायी आवास तथा पुनर्स्थापनाको व्यवस्था गर्ने । यस्ता बालबालिकाको परिवार वा आफन्तको खोजी गरी परिवारमा पठाउने । परिवारमा आधारित स्याहारको व्यवस्था हुन नसकेका बालबालिकाको लागि आवासीय बालगृह वा अन्य वैकल्पिक स्याहारको व्यवस्था गर्ने । वैकल्पिक स्याहार प्रदान गर्न योग्य तथा इच्छुक व्यक्ति तथा संस्थाहरूको पहिचान तथा सूचीकरण गर्ने ।

अपाङ्गता भएका बालबालिका	<ul style="list-style-type: none"> अपाङ्गता भएका बालबालिकाको अपाङ्गताको विविध किसिम सहित तथ्याङ्क संकलन तथा अभिलेखीकरण गर्ने र परिचय पत्रको व्यवस्था गर्ने गराउने । अपाङ्गता भएका बालबालिकाको लागि आवश्यक पर्ने विशेष स्याहार, मनोविमर्श, पुनर्स्थापना, उपचार, छात्रवृत्ति जस्ता सेवाहरूको नक्साङ्कन तथा सूचीकरण गर्ने ।
-------------------------	--

	<ul style="list-style-type: none"> सेवा उपलब्ध नभएको अवस्थामा आवश्यकता अनुसार सेवाको स्थापना, सञ्चालन, मापदण्ड निर्धारण तथा अनुगमन गर्ने तथा गैरसरकारी तथा निजी सेवा प्रदायक मार्फत त्यस्ता सेवा प्रवाह गर्ने व्यवस्था मिलाउने । अपाङ्गता भएका व्यक्तिहरूका लागि समुदायमा आधारित पुनर्स्थापना कार्यक्रम सञ्चालन निर्देशिका, २०६८ बमोजिमका अन्य कार्यहरू गर्ने ।
बालविवाह	<ul style="list-style-type: none"> बालविवाहको आर्थिक, सामाजिक तथा स्वास्थ्य एवम् व्यक्तित्व विकाससम्बन्धी असर र कानूनी प्रावधान आदिवारे लक्षित समुदाय पहिचान गरी सचेतना गर्ने । बालविवाह गर्न वा गराउन लागेको अवस्थामा सम्बन्धित परिवार तथा बालबालिकालाई सम्झाई-बुझाई तथा आवश्यक सहयोग, सेवा उपलब्ध गराई बालविवाह नगर्ने वातावरण निर्माण गर्ने । बालविवाहका घटनाको दर्ता र सोको महत्वबारे समुदायमा सचेतना गर्ने ।
बालश्रम अन्त्य गर्ने गराउने	<ul style="list-style-type: none"> बालश्रम हुने सम्भावित निजी तथा व्यावसायिक क्षेत्रको नियमित अनुगमन गर्ने । बालश्रम उपयोग निरुत्साहित गर्ने र बालश्रम प्रयोग भएका सेवा तथा सामाग्री प्रयोग नगर्ने नगराउने । निश्चित आधार तथा मापदण्डको आधारमा बालश्रम मुक्त वडा/पालिका घोषणा तथा हरियो भण्डा अभियान (बालश्रममुक्त यातायात क्षेत्र, होटल, रेस्टुरेन्ट, उद्योग तथा कलकारखाना, आदि) सञ्चालन गर्ने । घरेलु बालश्रमिक विरुद्ध हुन सक्ने जोखिम भएका परिवार लक्षित चेतना अभिवृद्धिका साथै आय आर्जन लगायतका सेवाहरूमा पहुँच स्थापना गर्ने । गैर कानूनी रूपमा श्रममा लगाइएका बालबालिकाको लागि कानूनी उपचार तथा काममा लगाउनेबाट क्षतिपूर्तिको लागि सहजीकरण गर्ने ।
बालबालिकाको बेचबिखनको अन्त्य	<ul style="list-style-type: none"> देशभित्र तथा देश बाहिर हुने बालबालिकाको बेचबिखन विरुद्ध अभिभावक तथा बालबालिकालाई सञ्चार माध्यम, स्थानीय बालक्लब, बालक्लब, विद्यालय लगायत विभिन्न माध्यमबाट सचेतना गर्ने । बालबालिकाको बेचबिखन रोकनका लागि नेपाल प्रहरी तथा संघसंस्थाहरूसँगको समन्वयमा स्थानीय तहका मुख्य नाकाहरूमा चेक पोष्टहरूको व्यवस्था गर्ने । बेचबिखनमा पारिएका बालबालिकाको उद्धार, स्वदेश फिर्ता, पारिवारिक पुनर्मिलन, पुनर्स्थापना, आपत्कालिन संरक्षण, परामर्श, कानूनी उपचार तथा जिवनोपयोगी सीप र सहयोग लगायतका सेवा तथा सहयोग प्रदान गर्ने ।
अनुशासनको नाममा दिइने शारीरिक तथा मानसिक दण्डसजाय	<ul style="list-style-type: none"> घर, समुदाय, बालविकास केन्द्र, विद्यालय, आवासीय बालगृह, बालसुधार गृह, उपचार केन्द्र, कार्यस्थल वा अन्य स्थानमा अनुशासनको नाममा बालबालिका उपर हुने शारीरिक तथा मानसिक दण्डसजाय दिएमा हुनसक्ने सजाय तथा कानूनबारे प्रचार प्रसार गर्ने । विद्यालयमा भयरहित वातावरणमा सिक्ने तथा सिकाउने अवस्थाको विकास गर्न विद्यालय व्यवस्थापन समिति, शिक्षक, विद्यार्थी तथा अभिभावकमा जागरण तथा सहकार्य प्रवर्द्धन गर्ने ।
यौन शोषण वा दुर्व्यवहार	<ul style="list-style-type: none"> बालबालिकामाथि हुने यौनशोषण तथा दुर्व्यवहार र यसबाट बच्ने उपायबारे समुदायमा आधारित संघसंस्था वा बालक्लब, बालबालिका, अभिभावक, शिक्षक, खेलकुद तथा अतिरिक्त क्रियाकलापहरूमा प्रशिक्षक आदिलाई सचेतना अभिवृद्धि गर्ने । शिक्षण संस्था, स्वास्थ्य सेवा प्रदायक लगायत बालबालिकासँग सम्पर्कमा आउने सेवा प्रदायकले यौनशोषण तथा दुर्व्यवहारको लक्षण पहिचान गर्ने तथा उजुरी गर्ने क्षमता अभिवृद्धि तथा उजुरी प्रणाली स्थापना गर्ने ।
हेपाई (बुलिङ)	<p>हेपाइले बालबालिकाको मानसिक तथा बौद्धिक विकासमा नकारात्मक असर पुऱ्याई उनीहरूको व्यक्तित्व विकासमा नै प्रभाव पार्ने हुनाले हेपाइ हुने सम्भावित स्थलमा (खासगरी विद्यालयमा) विभिन्न कार्यहरू आवश्यक पर्दछ, जस्तै :</p> <ul style="list-style-type: none"> हेपाई नगर्ने र नगराउनेबारे विभिन्न माध्यमबाट सचेतना गर्ने । हेपाई गर्नेलाई स्थान र घटनाको प्रकृतिको आधारमा सम्झाउने, बुझाउने तथा कानूनी कारवाही हुने देखिएमा सम्बन्धित अधिकारीको सहयोग लिने ।
विपद्मा बालबालिकाको संरक्षण	<ul style="list-style-type: none"> सम्भावित बाढी पहिरो आउने स्थानको पहिचान गरी सोको नियन्त्रणका लागि आवश्यक कार्य गर्ने । विपद् प्रभावित बालबालिकालाई तत्काल खाना, बसोबासको सुरक्षित प्रवन्ध मिलाउने ।

	<ul style="list-style-type: none"> विपद्मा परेका बालबालिकाको व्यवस्थापनका लागि आवश्यक अस्थायी सिकाइ केन्द्रहरूको व्यवस्थापनका लागि समन्वय गर्ने । विपद्का कारण शिक्षा तथा स्वास्थ्यबाट बञ्चित बालबालिकाको शैक्षिक निरन्तरता तथा स्वास्थ्य उपचारका लागि आवश्यक सहयोग गर्ने ।
इन्टरनेट सुविधाको माध्यमबाट बालबालिका माथि हुनसक्ने जोखिम न्युनीकरण	<ul style="list-style-type: none"> इन्टरनेटको सही प्रयोग तथा यसको दुरुपयोगबाट हुनसक्ने हानीबारे शिक्षक, बालबालिका तथा अभिभावकलाई सचेतना गर्ने । इन्टरनेटको दुरुपयोगबाट जोखिममा परेका बालबालिकालाई मनोसामाजिक परामर्श, कानूनी उपचार लगायतका आवश्यक सहयोग गर्ने ।
लागूपदार्थ दुर्व्यसनी तथा ओसारपसार	<ul style="list-style-type: none"> लागूपदार्थ दुर्व्यसनी तथा ओसारपसार विरुद्ध विद्यालय, अभिभावक र बालबालिकालाई सचेतना गर्ने । दुर्व्यसनमा परेका बालबालिकाको पुनःस्थापनका लागि विभिन्न संघसंस्था तथा निकायहरूको समन्वयमा आवश्यक दुर्व्यसन उपचारको व्यवस्था गर्ने । लागूपदार्थको ओसारपसारमा बालबालिकाको संलग्नतालाई नियन्त्रण गर्न सीमाक्षेत्रका नाकाहरूमा विशेष निगरानीको व्यवस्था गर्ने ।

३. बालविकास

विषयहरू	सम्बोधन कार्यहरू
समयमा पाठ्यपुस्तकको उपलब्धता	<ul style="list-style-type: none"> आफ्नो कार्यक्षेत्रभित्र रहेका विधार्थीहरूको संख्या एकीन गरी समयमै पाठ्यपुस्तकको व्यवस्थापनका लागि पालिकाले सम्बन्धित निकायसँग समन्वय गर्ने । सबै बालबालिकाले समयमै पाठ्यपुस्तक पाए नपाएको अनुगमन गर्ने ।
छात्रवृत्तिको अनुगमन	<ul style="list-style-type: none"> विविध बालक्लबका बालबालिकालाई प्रदान गरिने छात्रवृत्तिहरूको उचित ढंगले वितरण गरे नगरेको अनुगमन गर्ने ।
अनुशासनका नाममा दण्ड सजाय दिइनु	<ul style="list-style-type: none"> विद्यालयलाई दण्ड सजायमुक्त घोषणा गर्न शिक्षकहरूलाई भयरहित शिक्षण सिकाईसम्बन्धी तालीम दिई कार्यान्वयनमा ल्याउने व्यवस्था मिलाउने । विद्यालयमा दण्ड सजायका घटना घटेमा तत्काल आवश्यक सम्बोधन तथा कारवाही गर्ने गराउने ।
विद्यालयमा शौचालय, सरसफाइ सामग्री, खानेपानी लगायतका आधारभूत पूर्वाधार	<ul style="list-style-type: none"> छात्र र छात्राको लागि छुट्टाछुट्टै, अपाङ्गमैत्री शौचालय भए नभएको अनुगमन गर्ने र नभएमा सोको व्यवस्था गर्ने गराउने । छात्राहरूका निमित्त स्यानेटरी प्याडको व्यवस्था गर्ने गराउने, सोको उपयोग तथा प्रयोग पश्चातको व्यवस्थापन गराउने । स्वच्छ खानेपानीको उचित व्यवस्थापन गर्ने गराउने,
बालबालिकाको शैक्षिक नियमितता	<ul style="list-style-type: none"> निःशुल्क तथा अनिवार्य शिक्षा अवधारणाको सचेतीकरण गर्ने । विपन्न परिवारका बालबालिकालाई स्टेशनरी, ड्रेस तथा छात्रवृत्ति लगायतको व्यवस्था गरी नियमित विद्यालय जानको लागि अभिप्रेरित गर्ने । आवश्यकता अनुसार दिवा खाजाको व्यवस्था गर्ने गराउने ।
शिक्षण सिकाइ यिमित नहुनु	<ul style="list-style-type: none"> शिक्षण नियमित भए नभएको अनुगमन गरी गराई दण्ड तथा पुरस्कारको व्यवस्था गर्ने ।
भेदभाव तथा हेपाइ	<ul style="list-style-type: none"> विद्यालयहरूमा कुनै पनि दृष्टिकोणबाट विधार्थी विधार्थी बीच हुने वा विधार्थीमाथि हुनसक्ने कुनै पनि किसिमको भेदभाव, हेपाइ, दुर्व्यवहार हुन नदिन विद्यालय बालसंरक्षण नीति/आचारसंहिता बनाई लागू गर्ने । विद्यालयमा उजुरी पेटिका राख्नुको साथै यससम्बन्धी सम्बोधन गर्ने संयन्त्र निर्माण गर्ने र समयसमयमा अनुगमन गर्ने ।
प्रारम्भिक बालविकास केन्द्रको अनुगमन	<ul style="list-style-type: none"> आफ्नो कार्यक्षेत्रभित्र बालबालिकाको पहुँच हुनेगरी प्रारम्भिक बालविकास केन्द्रहरू सञ्चालन भए नभएको अनुगमन गरी सोको व्यवस्थित तथा बालमैत्री सञ्चालनका लागि सहजीकरण गर्ने ।
विद्यालयमा मनोविमर्श	<ul style="list-style-type: none"> प्रत्येक विद्यालयमा मनोविमर्श सेवाको सुनिश्चितताका लागि तालिम प्राप्त

सेवाको व्यवस्था गर्ने	मनोविमर्शकर्ताको व्यवस्था गर्ने वा विद्यालयकै शिक्षकलाई मनोविमर्श सम्बन्धी उपयुक्त तालिम दिई सो सम्बन्धी सेवा प्रदान गर्ने ।
विद्यालय स्वास्थ्य कार्यक्रम सञ्चालन	<ul style="list-style-type: none"> ■ विद्यालयमा स्वास्थ्य शिक्षा कार्यक्रम सञ्चालनको व्यवस्था गर्ने । ■ आफ्नो कार्यक्षेत्रभित्र रहेका विद्यालयहरूमा बालबालिकाको नियमित स्वास्थ्य परिक्षणको व्यवस्था गर्ने ।

४. सहभागिता

विषयहरू	सम्बोधन कार्यहरू
बालक्लबको सूचीकृत तथा गठन	<ul style="list-style-type: none"> ■ आफ्नो कार्यक्षेत्रभित्र रहेका विद्यालय तथा समुदायमा आधारित बालक्लबहरूको सूचीकरण गर्ने र आवश्यकता अनुसार गठन गर्ने । ■ बालसंरक्षणका सवालहरू पहिचान तथा सम्बोधनका लागि बालक्लबहरूको आवश्यक परिचालन गर्ने ।
योजना तर्जुमामा अर्थपूर्ण बाल सहभागिता	<ul style="list-style-type: none"> ■ पालिकास्तरीय नीति निर्माण तथा कार्यक्रम तर्जुमाको क्रममा बालबालिकासम्बन्धी विषयवस्तुका लागि बालबालिकाको उपयुक्त विचार वा सुझावलाई समावेश गर्ने । ■ पालिका अन्तर्गत गठन हुने विभिन्न समिति, उप समितिहरूमा बालबालिकाको शैक्षिक र शारीरिक क्षमताको आधारमा सहभागी गराउने (सदस्य वा आमन्त्रित) ।
बालसहभागिता बारे सचेतना	<ul style="list-style-type: none"> ■ परिवार, विद्यालय, समुदाय, वडा तथा पालिकास्तरमा बालसहभागिताको महत्वबारे अवधारणागत स्पष्टताका लागि आवश्यक अन्तरक्रिया तथा अभिमूखीकरण गर्ने ।

बालमैत्री स्थानीय शासनका ३९ वटा सूचकहरू

बालमैत्री स्थानीय शासन राष्ट्रिय रणनीति २०६८ अनुसार बालमैत्री स्थानीय तह घोषणा गर्नका लागि राष्ट्रियस्तरका न्यूनतम सुचकहरू तय गरि कार्यान्वयनमा ल्याएको छ । गाउँपालिकाले आफ्नो भूगोल, क्षमता र आर्थिक अवस्था समेतका आधारमा थप सुचकहरू निर्धारण गरि बालमैत्री अभियान सञ्चालन गर्न सक्नेछ । बालमैत्री स्थानीय शासन राष्ट्रिय रणनीति २०६८ अनुसार बालमैत्री स्थानीय तह घोषणाका लागि देहायका सुचकहरू रहेका छन् ।

१. बाल बचाव

- क) ६ महिनासम्मको शिशुलाई आमाले पूर्ण स्तनपान गराएको (आमाको दूध मात्रै खुवाउने) हुनुपर्ने,
- ख) १ वर्षभित्रका बालबालिकाले पूर्ण रुपमा खोप - बि. सि. जि., डिपिटी, हेपटाइटिस बि, हिब ३, पोलियो, दादुरा, मात्रा) पाएको हुनुपर्ने,
- ग) ६ महिनादेखि ५ वर्षमुनिका सबै बालबालिकालाई वर्षको २ पटक भिटामिन ए क्याप्सुल खुवाएको हुनुपर्ने
- घ) गर्भवती आमाको दक्ष स्वास्थ्यकर्मीबाट सुत्केरी गराइएको हुनुपर्ने,
- ङ) गर्भवती महिलाहरूले कम्तीमा प्रसूति पूर्व ४ पटक र प्रसूति पश्चात आमा र नवजात शिशुको कम्तीमा ३ पटक स्वास्थ्य जाँच गराएको हुनुपर्ने,
- च) गर्भवती महिलाले टिटानस विरुद्धको २ वटा खोप लगाएको हुनुपर्ने,
- छ) एच् आई भी संक्रमित आमाबाट जन्मिएका सबै बालबालिकाले ARV Prophylaxis पाएका हुनेछन्,
- ज) गर्भवती तथा सुत्केरी आमाहरूले आईरन चक्की (जम्मा २२५ वटा) खाएको हुनुपर्ने,
- झ) सबै घरधुरीमा स्वच्छ खानेपानीको सुविधा हुनु पर्ने,
- ञ) साबुनपानीले हात धुने परिपाटीको विकास भएको हुनुपर्ने (चर्पी गएपछि, खाना खानुअघि र बालबालिकाको दिसा धोएपछि) ।

२. बाल संरक्षण

- क) ५ वर्षमुनिका सबै बालबालिकाको जन्मदर्ता भएको हुनुपर्ने,
- ख) बालविवाहको संख्यामा कमी आएको हुनेछ,
- ग) निकृष्ट प्रकारको बालश्रम दर घटेको हुनुपर्ने,
- घ) घरपरिवार र समुदायबाट बालबालिका विरुद्ध हुने हिंसा, बेचबिखन, शोषण, दुर्व्यवहार जस्ता घरेलु हिंसा कम गर्न पहल भएको हुनुपर्ने,
- ङ) बाल संरक्षण सम्बन्धी समुदायमा आधारित बाल संरक्षण प्रणाली सक्रिय भएको हुनुपर्ने ।

३. बालविकास

- क) ३ देखि ४ वर्ष उमेर पुगेका बालबालिका प्रारम्भिक बालविकास कक्षामा भर्ना भएका हुनुपर्ने,

- ख) ५ देखि १२ वर्ष उमेरका बालबालिकाले आधारभूत शिक्षा (१ देखि कक्षा ८ सम्म) पूरा गरेको हुनुपर्ने,
- ग) कक्षा १ को लागि विद्यालय जाने उमेरका सत्प्रतिशत बालबालिका विद्यालय भर्ना भएका हुनुपर्ने,
- घ) विद्यालय जान नपाएका बालबालिकाले अनौपचारिक शिक्षा प्राप्त गरेको हुनुपर्ने,
- ङ) प्रत्येक विद्यालयमा छात्रछात्राको लागि अलग अलग शौचालयको व्यवस्था भएको हुनेछ,
- च) प्रत्येक विद्यालयमा अतिरिक्त कृयाकलाप सम्बन्धी कार्यक्रम सञ्चालन भएको हुनेछ ।

४. बालसहभागिता

- क) स्थानीय तहको निर्णय प्रक्रियामा १२ देखि १८ वर्षसम्मका बालबालिकाको संस्थागत सहभागिताको संयन्त्र विकास गरी सहभागी गराएको हुनुपर्ने,
- ख) स्थानीय तहले सञ्चालन गर्ने योजनामा बालबालिकाको आवाज समेटिएको हुनुपर्ने,
- ग) विद्यालय व्यवस्थापन समितिमा संस्थागत तवरबाट बालबालिकाको आवाज सुनिने व्यवस्था सुनिश्चित भएको हुनेछ,
- घ) स्वास्थ्य व्यवस्थापन समितिमा बालक्लबको प्रतिनिधित्व हुनेछ,
- ङ) गाउँपालिकाको प्रत्येक वडामा बालबालक्लब गठन भई क्रियाशील रहेको हुनेछ,
- च) जिल्ला, नगर तथा गाँउ तहमा बाल सञ्जाल गठन भएको हुनुपर्ने ।

५. संस्थागत सूचकहरू

- क) स्थानीय तहको सभा नियमित रूपमा सञ्चालन भएको हुनेछ,
- ख) स्थानीय तहहरूले आफ्नो लागि बालमैत्री व्यवहार, आचार संहिता तर्जुमा गरी कार्यान्वयनमा ल्याएका हुनेछन्,
- ग) स्थानीय तहमा बालमैत्री स्थानीय शासन प्रवर्द्धन समिति गठन भएको हुनेछ,
- घ) स्थानीय विद्यालयहरूमा विद्यालय व्यवस्थापन समिति क्रियाशील रहनेछन्,
- ङ) स्थानीय स्वास्थ्य संस्थाहरूमा स्वास्थ्य व्यवस्थापन समिति क्रियाशील रहनेछन्,
- च) स्थानीयस्तरमा बालविकास केन्द्र, बालकक्षा तथा पूर्व प्राथमिक कक्षाहरू सञ्चालन भएका हुनेछन्,
- छ) स्थानीय स्तरमा बालक्लबहरूको सक्रियता रहनेछ ।
- ज) स्थानीय स्तरमा बाल सञ्जाल विकास भएको हुनेछ र जिल्लास्तरसम्म उनीहरूको प्रतिनिधित्व रहनेछ,
- झ) बालबालिकाका लागि वार्षिक योजना र लगानी योजना तर्जुमा भै कार्यान्वयन भएको हुनेछ ।
- ञ) गाउँपालिकाको योजनामा बालबालिकासँग सम्बन्धित योजना तथा कार्यक्रम समेटी एकीकृत नीति, योजना, कार्यक्रम तर्जुमा र कार्यान्वयन भएको हुनेछ,
- ट) बालबालिका सम्बन्धी स्थितिपत्र तयारी तथा प्रकाशन र अद्यावधिक भएको हुनेछ ।

अनुसूची ५

श्री बालक्लब,

बुढीगंगा गाउँपालिका.....वडा

बालक्लबको विधान- २०७५

प्रस्तावना

बालअधिकारको संरक्षण र सम्बर्द्धनमा स्वयं हामी बालबालिकाबाटै सहयोग पुऱ्याउने अभिप्रायले बालअधिकार प्राप्तिका लागि महत्वपूर्ण सहयोगी सरोकारवाला पक्षहरूमा सचेतना अभिवृद्धि गर्दै हामी बालबालिकाको भविष्यलाई उज्यालोतर्फ डोऱ्याउन, हामी बालबालिकामा भएको क्षमता र प्रतिभाको विकास र प्रस्फुटन गर्न साथै बालबालिकाको बाल बचावटको अधिकार, बालविकासको अधिकार र बालसंरक्षणको अधिकार प्राप्तमा महत्वपूर्ण योगदान गर्न र आफ्नो अधिकार लिन बालसहभागिताको अधिकारमार्फत् हामी बालक्लबका सम्पूर्ण पदाधिकारीहरू सहमत भई हाम्रो बालक्लबको नाम बालक्लब राखी वडा नं. को मा क्लबको सम्पर्क कार्यालय रहने गरी बुढीगंगा बालमैत्री स्थानीय शासन तथा बालसंरक्षण कार्यविधि २०७६ बमोजिम यो विधान लागू गरिएको छ ।

परिच्छेद-१

नाम र प्रारम्भ

१. नाम र प्रारम्भ

- १.१ यस क्लबको नाम.....बालक्लब रहनेछ । यो बालक्लब विद्यालय वा समुदायस्तरको बालक्लबको रूपमा रहनेछ ।
- १.२ यो विधान बुढीगंगा गाउँपालिकामा सूचीकृत भई क्लबको बैठकको निर्णयानुसार तोकिएको मितिदेखि लागू हुनेछ ।
- १.३ यस क्लबको सम्पर्क कार्यालय वडा नं. कोमा रहनेछ ।
- १.४ यस क्लबको छुट्टै छाप रहनेछ । छापको वरिपरि बालक्लबको नाम, ठेगाना र स्थापना मिति तथा बीचमा रुखको छहारीमुनि गोलो आकृतिमा बसेका आठजना बालबालिकाको चित्र अंकित रहनेछ । लोगो अनुसूची (क) मा समावेश गरिएको छ ।

परिच्छेद-२

परिभाषा, उद्देश्य तथा सदस्यता

२. परिभाषा

विषय र प्रसङ्गले अर्को अर्थ नलागेमा यस विधानमा,

- २.१ “बालक्लब” भन्नाले बालक्लबले तोकेको सेवा क्षेत्रभित्रका ८ वर्षदेखि १८ वर्षसम्मका सबै बालबालिकाको संगठित समूहलाई जनाउनेछ ।
- २.२ “सदस्य” भन्नाले यस विधान बमोजिम क्लबको सदस्यता प्राप्त बालबालिका सम्भन्तुपर्दछ ।

- २.३ “विधान” भन्नाले बालक्लबको विधान सम्झनुपर्नेछ ।
- २.४ “साधारण सभा” भन्नाले क्लबको वार्षिकरूपमा हुने सभालाई जनाउँदछ ।
- २.५ “कार्यसमिति” भन्नाले विधानबमोजिम गठन भएको कार्यसमितिलाई जनाउनेछ ।
- २.६ “सल्लाहकार समिति” भन्नाले बालक्लबमा काम गरी अनुभव प्राप्त पूर्व पदाधिकारी एवं कार्यसमितिले मनोनित गरेका अन्य बालबालिकाको बालक्लबलाई जनाउनेछ ।
- २.७ “उपसमिति” भन्नाले आवश्यकताअनुसार गठन भएका सदस्यहरूको बालक्लबलाई जनाउनेछ ।
- २.८ “बालक” भन्नाले बालक र बालिका दुबैलाई सम्झनुपर्दछ ।

३. क्लबको उद्देश्य :

निम्न उद्देश्यहरू लिई यो बालक्लब स्थापना गरेका छौं ।

- हामी बालबालिकाको भविष्यको लागि राम्रो जग बसाउन,
- हामी निष्क्रिय रहने समयको सदुपयोग गर्न,
- बालक्लबमा आवद्ध सबै सदस्यहरू बसेर बाल अधिकार सम्बन्धि छलफल गर्न,
- हामी बालबालिकामा सामाजिक र एकताको भावना जागृत गराउन,
- हामीलाई कार्यक्रम र व्यवहारले सिकाएका राम्रा कुराहरू व्यवहारमा उतार्न र समुदायमा परिवर्तन ल्याउन ।
- बालअधिकारसँग सम्बन्धित समस्या केलाउन र समाधान गर्न सक्ने बन्न,
- हामीमा नेतृत्व र आत्मविश्वास विकास गर्न
- बालअधिकारसँग सम्बन्धित विभिन्न क्रियाकलापहरूमा समुदायमा रहेका सम्पूर्ण दलित, अपांग, पछाडि पारिएका बालबालिका, विद्यालय जान नपाएका, विद्यालय छाडेका र विद्यालय पहुँचै गरेका बालबालिकाको समेत सामूहिक सहभागिता जुटाउन,
- स्थानीय तहमा बालमैत्री स्थानीय शासन लागू गर्न सूचकहरूमा काम तथा पैरवी गर्ने

४. क्लबको उद्देश्य प्राप्तिका लागि समुदायमा गर्न सकिने क्रियाकलापहरू :

क) क्लबको सदस्यता वितरण ।

ख) कार्यसमितिको चयन ।

ग) वार्षिक कार्ययोजना निर्माण ।

घ) कार्ययोजना बमोजिम विविध कार्यक्रमहरू सञ्चालन गर्ने ।

□ **चेतनामूलक कार्यक्रमहरू** (एच.आई.भी/एड्स, लैंगिक विभेद, सरसफाई, बालबालिका उपरको दुर्व्यवहार र दण्ड सजाय, बालविवाह, दाइजो, अपहरण, कुटपिट, बेचबिखन, सशस्त्र द्वन्द्वमा बालबालिकाको प्रयोग आदिका विरुद्धका अभियानहरू, (सडक नाटक, दोहोरी गीत, लोक गीत, वक्तृत्वकला, सार्वजनिक सुनुवाइ, निबन्ध, चित्रकला, प्याली, अन्तरक्रिया),

□ **प्रतियोगितात्मक कार्यक्रमहरू**: खेलकुद, विभिन्न विषयमा वादविवाद, चित्रकला, हाजिरी जवाफ, वक्तृत्वकला आदि ।

□ **सरसफाई कार्यक्रमहरू** : घरपरिवार र समुदाय तथा व्यक्तिगत सरसफाईसँग सम्बन्धित चेतनामूलक अभियानहरू सञ्चालन गर्न सक्नेछन् ।

□ विद्यालय भर्ना र भर्ना भएका बालबालिकाको नियमित अनुगमन गर्ने, तथा विद्यालय जान उत्प्रेरित गर्ने

□ **विविध कार्यक्रमहरू** : सर्वेक्षण, विश्लेषण, खोप कार्यक्रमहरूमा स्वयं सेवक, घरभेट कार्यक्रम, सांस्कृतिक कार्यक्रम, विद्यालय भर्नाका लागि कार्यक्रम लगायत अनाथ, अपाङ्ग र विपन्न बालबालिकाका लागि शैक्षिक सहयोग कार्यक्रम, अन्तर बालक्लब भ्रमण, अन्तरबालक्लब प्रतियोगितात्मक कार्यक्रमहरू र बालभित्ते पत्रिका प्रकाशन ।

५. सदस्यतासम्बन्धी व्यवस्था :

५.१ सदस्यको प्रकार :

बालक्लबमा देहाय बमोजिमका सदस्यहरू रहनेछन् :

- क) साधारण सदस्य
- ख) कार्यसमिति सदस्य
- ग) आवश्यक सम्भोगमा अन्य प्रकारका सदस्यहरू समितिले निर्धारण गर्न सक्नेछ ।

५.२ सदस्यता प्रदान गर्ने विधि र नियमहरू :

- क) क्लबको सदस्यता लिनको लागि ८ वर्ष पूरा भई १८ वर्ष ननाघेको बालबालिका हुनुपर्नेछ ।
- ख) १८ वर्ष उमेर पूरा भईसकेपछि यस क्लबको सदस्यबाट स्वतः हटनेछन् र सल्लाहकारको रूपमा कार्य गर्न सक्नेछ ।
- ग) समुदायका तोकिएका सेवा क्षेत्रका सम्पूर्ण बालबालिका क्लबको साधारण सदस्य बन्न सक्नेछन् ।
- घ) प्रत्येक सदस्यहरूले क्लबले निर्दिष्ट गरेका आचरणहरू पूरा गर्नुपर्नेछ । क्लबले आचरण सम्बन्धी कारवाही नगरेको अवधिसम्म यस क्लबको सदस्य बनिरहन सकिनेछ ।

परिच्छेद-३

साधारणसभा तथा कार्यसमिति

६. बैठकसम्बन्धी व्यवस्था :

- ६.१ कार्यसमितिको बैठक कम्तीमा वर्षको १२ पटक (मासिक एक पटक) र साधारणसभा वर्षको १ पटक बस्नेछ ।
- ६.२ २५ प्रतिशत सदस्यहरूले साधारण सभा बोलाई पाउँ भनी क्लबका अध्यक्षसमक्ष निवेदन गरेमा अध्यक्षले विशेष साधारण सभा बोलाउन सक्नेछ ।
- ६.३ साधारणसभाका लागि ७ दिन अगावै साधारणसभा हुने स्थान, समय, मिति र छलफलका बुँदाहरू सहित सम्पूर्ण सदस्यलाई उपस्थितिको लागि सूचना दिनुपर्नेछ ।

७. कार्यसमिति गठन विधि र पदावधि :

- ७.१ साधारण सभाले प्रत्येक १ वर्षमा प्रजातान्त्रिक प्रणालीबाट आफ्ना सदस्यहरूमध्येबाट अध्यक्ष १, उपाध्यक्ष १, सचिव १, सहसचिव १, कोषाध्यक्ष १, र सदस्यहरू सहित घटिमा ७ र बढीमा २५ जनासम्मको कार्यसमिति गठन गर्नेछ ।
- ७.२ यसरी गठन भएको कार्यसमितिको पदावधि एक वर्षको हुनेछ ।

८. साधारणसभाको काम, कर्तव्य र अधिकार :

- ८.१ सभाको अध्यक्षता गर्ने व्यक्तिले प्रस्तुत गरेका सूचीमा समावेश भएका विषयहरूमा छलफल गरी निर्णय गर्ने ।
- ८.२ क्लबको गतिविधि समीक्षा गरी आवश्यक नीति निर्देशन तयार गर्ने ।
- ८.३ क्लबको लेखा परीक्षण समुदायमा रहेका शिक्षकहरूमध्येबाट गराई सो को प्रतिवेदन तयार गर्ने ।
- ८.४ वार्षिक कार्यक्रम र कार्ययोजना तयार गरी स्वीकृत गर्ने ।
- ८.५ विधान संसोधन गर्नुपर्ने भए सो कुरा उल्लेख गरी स्थानीय वडा समितिको सिफारिसका साथ गाउँपालिकामा पेस गरी संसोधन गर्ने ।
- ८.५ अन्य तोकिएका कार्यहरू गर्ने ।

९. पदाधिकारीको काम, कर्तव्य र अधिकार :

९.१ अध्यक्ष

- क) संस्थाको हितको लागि गर्नुपर्ने कर्तव्यको प्रमुख दायित्व वहन गर्ने ।
- ख) संस्थाको निर्णयहरू कार्यान्वयन गर्ने र गर्न लगाउने ।
- ग) संस्थाको उद्देश्य पूरा गर्न अन्य आवश्यक काम गर्ने ।
- घ) मत बराबर भएमा निर्णायक मत दिने ।
- ङ) समुदाय, विद्यालय, जिल्लाका अन्य सहयोगी संस्थाहरू बीच समन्वयकर्ताको भूमिका निर्वाह गर्ने ।

९.२ उपाध्यक्ष

- क) अध्यक्षको अनुपस्थितिमा निजले गरिआएको अधिकारहरू प्रयोग गर्ने ।
- ख) अन्य बखतमा अध्यक्षको सहयोगी भूमिका निर्वाह गर्ने ।

९.३ सचिव

- क) बैठक बोलाउने र बैठक निर्णय अभिलेख राख्ने ।
- ख) बैठकमा राखिने विषयहरूमा अग्रिम जानकारी सबैलाई पुऱ्याउने ।
- ग) क्लबमा प्राप्त भएका सूचनाहरू क्लबका अन्य पदाधिकारीहरूलाई जानकारी गराउने ।
- घ) वार्षिक प्रतिवेदन तयारी गर्ने । पत्राचार गर्ने ।

९.४ सहसचिव

- क) सचिव अनुपस्थित भएको खण्डमा सचिवले गर्ने सबै कामहरू गर्ने
- ख) अध्यक्षले तोकेका अन्य कामहरू गर्ने ।

९.५ कोषाध्यक्ष

- क) संस्थाको सम्पूर्ण नगदी, जिन्सीहरूको जिम्मा लिने र त्यस सम्बन्धी श्रेस्ताहरू अद्यावधिक राख्ने ।
- ख) संस्थाको आय व्ययको विवरण कार्यसमितिमा र साधारण सभामा पेश गर्ने ।
- ग) आर्थिक वर्ष समाप्त भएको तीन महिनाभित्रमा प्रधानाध्यापकको अनुमतिले शिक्षकबाट लेखा परीक्षण गराउने ।

९.६ सदस्य

- क) संस्थाको बैठकमा नियमित उपस्थित हुने ।
- ख) संस्थाको हितको लागि सबै लागि पर्ने ।
- ग) बैठकमा उपस्थित भई आफ्नो अभिव्यक्ति प्रस्तुत गर्ने ।
- घ) कार्यसमितिले निर्णय गरे अनुसारको जिम्मेवारी वहन गर्ने ।

परिच्छेद-५
आर्थिक व्यवस्था

१०. आर्थिक स्रोत :

आर्थिक स्रोत निम्न अनुसार रहने छः

- क) साधारण सदस्यता वापतको वार्षिक सदस्यता शुल्क ।
- ख) गाउँपालिका र अन्य सरोकारवाला निकायबाट प्राप्त रकम ।
- ग) क्लबको प्रगतिका लागि अन्य ईच्छुक अभिभावक, चन्दादाताहरूबाट प्राप्त सहयोग रकम ।
- घ) विदेशी दातृ संस्थाबाट प्राप्त सहयोग नगद जिन्सी
- ङ) देउसी भैलो कार्यक्रमबाट प्राप्त नगद जिन्सी
- च) क्लबका प्रकाशनहरू बेचबिखनबाट प्राप्त रकम ।
- छ) प्रशिक्षक वा सहभागी भई क्लबका पदाधिकारीहरूले अन्यत्र काम गरी प्राप्त गरेको रकमको कार्यसमितिले निर्णय गरेको निश्चित प्रतिशत रकम ।
- ज) अन्य विभिन्न स्रोतबाट प्राप्त रकम ।

११. कोष

११.१ कोषको रकम बालसंरक्षण समिति वा संरक्षकको जिम्मामा रकम रहनेछ, र सो को हिसाब किताब बालक्लबले राख्नेछ ।

परिच्छेद-६
विविध

१२. विधान संशोधन :

यस विधानमा उल्लेखित दफा तथा उपदफाहरू संशोधन गर्नुपर्ने भएमा साधारण सभाको दुई तिहाई बहुमतबाट संशोधन गर्न सकिनेछ । तर संशोधन भएको उक्त विधान गाउँपालिकामा सूचीकृत भएको मितिदेखि लागू हुनेछ ।

१३. क्लबको विघटन

कुनै कारणवस क्लब सञ्चालन हुन नसकी क्लबको विधानबमोजिम सम्पूर्ण सदस्यहरूमध्ये दुई तिहाई बहुमतबाट पारित गरी पठाएको क्लब विघटनसम्बन्धी निर्णय वडाको सिफारिसमा गाउँपालिकाले स्वीकृति दिएमा क्लबको विधिवत् विघटन भएको मानिनेछ । सो अवस्थामा क्लबको सम्पूर्ण चल अचल सम्पतिहरू गाउँपालिकाको हुनेछ ।

१४. निस्कृतता :

यस विधानमा लेखिएका कुराहरू प्रचलित कानूनसँग बाभिएमा बाभिएको हदसम्म स्वतः निस्कृत हुने छन् ।

बालक्लब दर्ता गर्दाका अवस्थामा रहेका कार्यसमिति सदस्यहरू र हस्ताक्षरः

क्र.सं	नाम	उमेर	पद	हस्ताक्षर
१			अध्यक्ष	
२			उपाध्यक्ष	

३			सचिव	
४			कोषाध्यक्ष	
५			सहसचिव	
६			सदस्य	
७			सदस्य	
८			सदस्य	
९			सदस्य	
१०			सदस्य	
११			सदस्य	
१२			सदस्य	
१३			सदस्य	
१४			सदस्य	
१५			सदस्य	
१६			सदस्य	
१७			सदस्य	
१८			सदस्य	
१९			सदस्य	
२०			सदस्य	
२१			सदस्य	
२२			सदस्य	

अनुसूची -क

क्लबको लोगो

वरिपरि बालक्लबको नाम, ठेगाना र स्थापना मिति तथा बीचमा रुखको छहारीमुनि गोलो आकृतिमा बसेका आठ जना बालबालिकाको चित्र अङ्कित लोगो

अनुसूची ६

बुढीगंगा गाउँपालिका
गाउँ कार्यपालिकाको कार्यालय, हात्तिमुडा मोरङ
प्रदेश नं. १
बालक्लब सूचीकृत दर्ता किताव

क्र.सं.	बालक्लबको नाम	ठेगाना	बालक्लबमा सदस्य संख्या		संरक्षकको नाम	स्थापना मिति	सूचीकृत नं. र मिति	सम्पर्क नं.	प्रमाणित गर्ने
			बालक	बालिका					

अनुसूची ७
बालक्लब नवीकरण किताब
बुढीगंगा गाउँपालिका, हात्तिमुडा मोरङ
प्रदेश नं. १

क्र. सं.	बालक्लबको नाम	ठेगाना	बालक्लबमा सदस्य संख्या		संरक्षक को नाम	स्थापना मिति	सूचीकृत नं. र मिति	नवीकरण मिति	सम्पर्क नं.	प्रमाणित गर्ने
			बालक	बालिका						